



காலைக்கதிர்

மாலைப்பதிப்பு

சாயல் 01 வள்ளுவர் ஆண்டு 2051 ஆனி 15 திங்கட்கிழமை 29.06.2020 கதிர் 104

மாகாணசபை முறைமையை உடன் நீக்குக!

மிலிந்த மொறகொட கோரிக்கை

கொழும்பு, ஜூன் 30 மாகாணசபைகளை ஒழிப்பது பற்றி அரசியல் கட்சிகள் தீவிரமாக சிந்திக்கவேண்டுமென கேட்டுக் கொண்டுள்ளார் முன்னாள் அமைச்சர் மிலிந்த மொறகொட.



மஹிந்தவும் கோட்டாபயவுமே தமிழர் சொத்துகளை அழித்தனர்

விஜயகலா மகேஸ்வரன் காட்டம்



கிளிநொச்சி, ஜூன் 29 முன்னாள் ஜனாதிபதி மஹிந்த ராஜபக்ஷ மற்றும் தற்போதைய ஜனாதிபதி கோட்டாபய ராஜபக்ஷ ஆகியோரே வடக்கு - கிழக்கில் போரை தீவிரப்படுத்தி தமிழ் மக்களின் சொத்துக்களை அழித்தார்கள் என முன்னாள் அமைச்சர் விஜயகலா மகேஸ்வரன் தெரிவித்துள்ளார்.



முகக்கவசம் அணியாத 1,280 பேர் சுயதனிமை!

கொழும்பு, ஜூன் 29 மேல்மாகாணத்தில் முகக்கவசம் அணியாத பொது இடத்தில் நடமாடிய ஆயிரத்து 280 பேர் அவர்களது வீடுகளில் சுயதனிமைப்படுத்தலுக்கு உட்படுத்தப்பட்டுள்ளனர் என்று பொலிஸார் தெரிவித்தனர்.

முகக்கவசம் அணியாமல் பொது இடங்களில் காணப்படும் நபர்கள் கட்டாயம் சுய தனிமைப்படுத்தலுக்கு உட்படுத்தப்படுவார்கள் என்ற நடைமுறையைப் பொலிஸ் தலைமையகம் நேற்று ஞாயிற்றுக்கிழமை தொடக்கம் நடைமுறைக்கு கொண்டுவந்தது.

இந்த நிலையில் மேல் மாகாணத்தில் இன்று திங்கட்கிழமை காலை 9 மணிவரை



மக்கள் ஆதரவுடனேயே நான் ஆட்சிக்கு வந்தேன்

வெளிநாடுகளின் சதித் திட்டத்தால் அல்ல; மஹிந்தவுக்கு மைத்திரி சுடச்சுடப் பதிலடி



“2015 ஆம் ஆண்டு நடைபெற்ற ஜனாதிபதித் தேர்தலில் மூவின் மக்களின் ஆதரவுடனேயே நான் ஆட்சிக்கு வந்தேன். இதன் பின்புலத்தில் வெளிநாடுகளின் தலையீடோ அல்லது அழுத்தங்களோ இருக்கவில்லை.”
- இவ்வாறு திட்டவாட்டமாகத் தெரிவித்தார் முன்னாள் ஜனாதிபதி மைத்திரிபால சிறிசேன.



ஜனநாயகத்தைப் பற்றிப் பேச சம்பந்தனுக்குத் தகுதியுண்டா?

கேட்கிறார் ஆனந்தசங்கரி

யாழ்ப்பாணம், ஜூன் 29 2004 தேர்தலில் கள்ளவாக்கில் வென்ற தமிழ்த் தேசியக் கூட்டமைப்பின் தலைவர் இரா. சம்பந்தனுக்கு நீதியான தேர்

யில்லை எனத் தெரிவித்துள்ளார் தமிழர் விடுதலைக் கூட்டணியின் தலைவர் வீ.அனந்தசங்கரி.



108 நாட்களுக்குப் பின் பாடசாலைகள் திறப்பு



கொரோனா தொற்று காரணமாக மூடப்பட்டிருந்த பாடசாலைகள் அனைத்தும் 108 நாட்களுக்குப் பின்னர் இன்று காலை திறக்கப்பட்டன. முதற்கட்டமாக அதிபர்கள், ஆசிரியர்கள், கல்விசாரா ஊழியர்கள் மற்றும் பாடசாலை



களுத்துறை நகர சபை தவிசாளர் கைது!

கொழும்பு, ஜூன் 29 களுத்துறை நகர சபை தவிசாளர் கைது செய்யப்பட்டுள்ளார் எனப்பொலிஸார் தெரிவித்தனர். அவர் தனிமைப்படுத்தல் சட்டத்தை மீறி சொத்துகளுக்குச் சேதம் விளைவித்த காரணத்தால் இன்று பொலிஸாரால் கைது செய்யப்பட்டார்.

சம்பவம் தொடர்பான மேலதிக விசாரணைகளை களுத்துறைப் பொலிஸார் முன்னெடுத்து வருகின்றனர்.

கிணற்றினுள் இறங்கிய ஒருவர் மயங்கிச் சாவு!

மற்றொருவர் ஆபத்தான நிலையில் புதுக்குடியிருப்பில் இன்று துயரம்

முல்லைத்தீவு, ஜூன் 30 புதுக்குடியிருப்பில் கிணறு ஆழப்படுத்த இறங்கிய ஒருவர் உயிரிழந்தமையுடன், மற்றொருவர் ஆபத்தான நிலையில் வைத்தியசாலையில் அனுமதிக்கப்பட்டுள்ளார்.

இன்று காலை இந்தச் சம்பவம் நடந்தது. முல்லைத்தீவு, புதுக்குடியிருப்பு பிரதேசத்துக்கு உட்பட்ட நேசன் குடியிருப்பு முதலாம் வட்டாரத்தில் கடும் வறட்சி காரணமாக மக்களின் கிணறுகளில் நீர் வற்றிக் காணப்படுகின்றது.

இந்தப் பகுதியில் உள்ள வீட்டுக் கிணறு ஒன்றை ஆழப்படுத்துவதற்காக இன்று காலை



அரசு சொத்துக்களை பயன்படுத்தி பிரதமர் மஹிந்த தேர்தல் பிரசாரம்

திஸ்ஸ அத்தநாயக்க குற்றச்சாட்டு

கொழும்பு, ஜூன் 29 பிரதமரும் வேட்பாளருமான மஹிந்த ராஜபக்ஷ தேர்தல் பிரசார நடவடிக்கைகளுக்காக அரசு சொத்துக்களை முறைக்கேடாகப் பயன்படுத்தி வருகின்றார் என ஐ.தே.கவின முன்னாள் பொதுச் செயலர் திஸ்ஸ அத்தநாயக்க குற்றம் சாட்டியுள்ளார்.

ஐக்கிய மக்கள் சக்தியின் தலைமையகத்தில் இன்று இடம்பெற்ற ஊடகவியலாளர் சந்திப்பில் கருத்து தெரிவித்த

அவர், தேர்தல்கள் ஆணைக்குழு மஹிந்த ராஜபக்ஷ தொடர்பாகக் கவனம் செலுத்திச் சட்ட நடவடிக்கை எடுக்க வேண்டும் என வேண்டுகோள் விடுத்தார்.

தேர்தல் ஆணைக்குழுவின் அமுல்படுத்தப்பட்டிருக்கும் சட்டவிதிகளை அனைத்து கட்சிகளும் பின்பற்ற வேண்டும் என்ற நிலையில் ஆளும் தரப்பினருக்கு ஒரு வகையிலும் எதிர் தரப்பினருக்கு இன்னொரு



மளிகைப் பொருள்கள் உங்கள் வீடு நோக்கி...!

யாழ் நகரில்

Semba STORE இன் விநியோக சேவை

☎ 077 411 4422

Payment method - cash on delivery

ஜனநாயகத்தைப் பற்றிப் பேசு

(முதலாம் பக்கத் தொடர்ச்சி)
இன்று அவர் வெளியிட்ட அறிக்கையில் -

இராணுவத்தினரதும், புலனாய்வாளர்களினதும் தீவிர கண்காணிப்பு, வடக்குமற்றும் கிழக்குமாகாணங்களில் இருப்பதால், நீதியான தேர்தல் நடைபெறுமா என்ற சந்தேகத்தை ஏற்படுத்தியுள்ளதாகக் கூட்டமைப்பின் தலைவர் இரா.சம்பந்தன் ஊடகங்களுக்கு கருத்துக்களைத் தெரிவித்துள்ளார்.

இது முற்றிலும் உண்மையான வரவேற்கத்தக்க கருத்து, நாமும் அதே கருத்தைத்தான் கொண்டிருக்கின்றோம். ஆனால் இதனைச் சம்பந்தன் கூறுவதற்குத் தகுதியுள்ளவரா?

2004ஆம் ஆண்டு இதேபோன்ற, ஒரு சூழ்நிலையில் தான் தேர்தல் நடந்தது. அனைத்துத் தேர்தல் கண்காணிப்பு அமைப்புகளும் வடக்கு - கிழக்கில் நீதியான, நேர்மையான தேர்தல் நடைபெறவில்லை என்றும், மறு வாக்குப் பதிவு நடத்தப்படவேண்டும் என்றும்,

மாகாணசபை

(முதலாம் பக்கத் தொடர்ச்சி)
வருடாந்தம் 25,000 கோடி ரூபாயை மாகாண சபைகளுக்காகச் செலவிடுவதாகவும் அவர் தெரிவித்துள்ளார்.

13ஆவது திருத்தத்தை ஒழிப்பதன் மூலம் மாகாணசபை முறைமையை ஒழிக்கலாம். இதைத் தமது தேர்தல் விஞ்ஞாபனத்தில் உள்ளடக்குவது குறித்து அரசியல் கட்சிகள் தீவிரமாக சிந்திக்க வேண்டுமென்றும் கோரிக்கை விடுத்துள்ளார்.

இலங்கையில் இனப்பிரச்சினையைத் தீர்க்கும் நோக்கத்துடன், 1987 ஆம் ஆண்டு மாகாணங்களுக்கு மேலதிக அதிகாரங்களை வழங்குவதற்காக 13ஆவது திருத்தம் உருவாக்கப்பட்டது. ஆனால் அது மிகையான, சுமையான, அதிசெலவான, பயனற்றதாக மாறிவிட்டது.

மாகாண சபைகளை ஒழித்த பின்னர், உள்ளாட்சி அதிகாரங்களை வலுப்படுத்த முடியும். மாநகர சபைகள், நகர சபைகள் மற்றும் பிரதேச சபைகள் ஆகியவற்றை மக்களின் அன்றாடத் தேவைகளுக்கு உதவும் நெருக்கமான நிர்வாகக் கூட்டமைப்புகளாகப் பராமரிக்கப்படலாம் என்றும் அவர் சுட்டிக்காட்டியுள்ளார்.

மாகாண சபைகள் ஒழிக்கப்பட்டு செனட் அமைப்பாக மாற்றப்பட்டால், அவை பிளவுகளை அகற்ற ஒரு நிபுணர் குழுவாகச் செயல்படும் என்று மொறகொட் மேலும் கூறினார்.

மாகாண சபைகள் கலைக்கப்பட்டு கிட்டத்தட்ட இரண்டு ஆண்டுகளாகி, மாகாணசபைகள் செயலற்ற நிலையில் உள்ளமையையும் அவர் சுட்டிக்காட்டினார்.

மஹிந்தவும்

(முதலாம் பக்கத் தொடர்ச்சி)
கிளிநொச்சியில் நடைபெற்ற தேர்தல் பிரசாரக்கூட்டமொன்றில்கலந்துகொண்டு கருத்து தெரிவிக்கும்போதே அவர் இவ்வாறு குறிப்பிட்டார்.

அவர் மேலும் தெரிவிக்கையில் - போரினால் பாதிக்கப்பட்டு காணப்படும் வடக்கு - கிழக்கைச் சிறந்த அபிவிருத்திப் பாதையை நோக்கி கொண்டு செல்லவேண்டிய பொறுப்பு அரசுக்கு இருக்கின்றது.

அதாவது வடக்கில் போரைத் தீவிரப்படுத்தி அங்குள்ள மக்களின் சொத்துக்களை அழித்தவர்கள்தான் தற்போது நாட்டை கைப்பற்றியுள்ளனர். ஆகவே அவர்கள்தான் வடக்கு - கிழக்கினை சீர்செய்ய வேண்டும் - என்றார்.

முக்கியவசம் அணி.....

(முதலாம் பக்கத் தொடர்ச்சி)
ஆயிரத்து 280 பேர் முக்கியவசம் அணியாத குற்றத்துக்கு வீடுகளில் சுயதனிமைப்படுத்தலுக்கு உட்படுத்தப்பட்டுள்ளனர் என்று பொலிஸார் அறிவித்துள்ளனர்.

கோரிக்கைவிடுத்தன. ஆனால் சட்டத்தில் அதற்கான வாய்ப்புகள் இல்லை என்று அரசு அதனை ஏற்றுக்கொள்ளவில்லை. உண்மையான ஜனநாயகத்தை மதிக்கும் ஒரு தலைவராகச் சம்பந்தன் இருந்திருப்பாரேயானால், ஜனநாயகத்துக்கு விரோதமாக தாங்கள் தெரிவு செய்யப்பட்டிருக்கின்றோம் சர்வதேசக் கண்காணிப்புக் குழுக்களும் அதனையே உறுதிப்படுத்துகின்றன. எனவே நாடாளுமன்ற உறுப்பினர் பதவிகளை ஏற்கமாட்டோம் என, ஒரு தீர்க்கமான முடிவெடுத்திருந்தால், இன்று சம்பந்தனின் கருத்துக்கு இலங்கை அரசும் சர்வதேச சமூகமும் செவிமடுக்கும். ஆனால் சம்பந்தன் அவர்கள் 2004ஆம் ஆண்டே ஜனநாயகத்தைக் குழிதோண்டிப் புதைத்தவர் ஆவார்.

யுத்தம் முடிந்தபின் நடந்த, இரண்டு நாடாளுமன்றத் தேர்தல்களிலும், வெற்றி பெற்று, நாடாளுமன்றம் சென்ற அவர் வடக்கு - கிழக்கில் படை குறைப்பு இடம் பெறவேண்டும், படையினரின் வசமுள்ள சகல காணிகளும் விடுவிக்கப்படவேண்டும், இதை அரசு நடைமுறைப்படுத்தாவிடின் அதன் விபரீதங்கள் எப்படி இருக்குமென்று நாம் சொல்லத் தேவையில்லை என்று இப்போது தேர்தலுக்கான வீராப்பு வசனங்களைப் பேசுவதைப்போல், அந்த நாடாளுமன்ற அமர்வுகளில் தான் ஒட்டி உறவாடிய அரசைப் பார்த்து ஏன் கேட்கவில்லை? 10 வருட அவரின் நாடாளுமன்ற வாழ்க்கையில் முதல் 5 வருடம் முன்னாள் ஜனாதிபதி மஹிந்த ராஜபக்ஷவின் ஆட்சி, அடுத்த 5 வருடம் எதிர்கட்சித் தலைவராக இருந்து, அவரின் சகநாடாளுமன்ற உறுப்பினர்களால் போற்றி பாராட்டப்பட்ட நல்லாட்சி அரசு, இந்த இரண்டு தரப்பினரிடம் அவர் இதுவரை இது பற்றி பேசவில்லையா? அல்லது பதவி போதை தலைக்கேறியதில் மறந்துவிட்டாரா? இந்த இரண்டு தரப்பில் ஒரு தரப்புத் தான் ஆட்சிக்கு வரப்போகிறது. அவ்வாறெனில் இனி எந்தத் தரப்பினரிடம் இது பற்றி பேச்சு நடத்தப்போகிறார்?

கடந்த நல்லாட்சியில் தன்னை இணைத்துக் கொண்ட சர்தப் பொன்சேகா தன்னுடைய குற்றங்களில் இருந்து விடுதலை பெற்று, பீல்ட் மார்ஷல் பதவி பெற்று அமைச்சருமானார். ஷிராணி பண்டார நாயக்க அம்மையார் தன்னுடைய குற்றங்களில் இருந்து விடுதலை பெற்று ஒரு நாள் பிரதம நீதியரசராக இராஜனாமா செய்து கொண்டார். இதற்கெல்லாம் இலங்கைச் சட்டத்தில் இடமிருந்தது. அவர்கள் இதனைச் செய்கின்ற போது அந்த நல்லாட்சியில் சம்பந்தன் என்ன செய்து கொண்டிருந்தார்? அரசியல் கைதிகளின் விடுதலை, படைக்குறைப்பு, படையினரின் வசமுள்ள தமிழ் மக்களின் காணி இவைகளை பற்றி ஏன் பேசவில்லை? எனக்குத் தெரிந்து பேசிய ஒரே பேரத்தால், ஒவ்வொரு நாடாளுமன்ற உறுப்பினர்களும் சொகுசான வீடுகள் கட்டி, பல காணிகளுக்குச் சொந்தக்காரர்களாக மாறிவிட்டார்கள். சமஷ்டி அடிப்படையிலான தீர்வொன்றைப் பெற எங்களுக்கு ஆணை தாரங்கள் என்று அவரின் முன்னாள் நாடாளுமன்ற உறுப்பினர்கள் அறிக்கைகள் வெளியிட்ட வண்ணம் இருக்கிறார்கள்.

அப்படியானால் இதற்கு முன் நடந்த இரண்டு நாடாளுமன்றத் தேர்தல்களிலும் பெறப்பட்ட ஆணைக்கு என்ன நடந்தது? தமிழ் மக்கள், தமிழ்த் தேசியக் கூட்டமைப்பினரைப் பற்றி நன்கு தெரிந்து கொண்டார்கள். இந்தத் தேர்தலில் சம்பந்தன் குழுவினரின் தேர்தலுக்கான கபட நாடகத்தை தமிழ் மக்கள் அரங்கேற்ற விடமாட்டார்கள் - என்றார்.

108 நாட்களுக்குப் பின்.....

(முதலாம் பக்கத் தொடர்ச்சி)
நிர்வாக ஊழியர்கள் மாத்திரம் இன்று பாடசாலைக்குச் சமூகமளித்தனர்.

இந்தக் காலப் பகுதியில் பாடசாலைகளைச் சுத்தம் செய்தல், கிருமி நீக்கம்

செய்தல், பாட அட்டவணைகளைத் திருத்தம் செய்தல் உள்ளிட்ட நடவடிக்கைகள் மேற்கொள்ளப்படும் எனக் கல்வி அமைச்சு ஏற்கனவே அறிவித்துள்ளது. பொலிஸ் விசேட அதிரடிப்படையின் கிருமி தொற்று நீக்கி விசுறும் அணியினர் சகல பாடசாலைகளிலும் கிருமித் தொற்று நீக்கி விசுறும் நடவடிக்கையில் ஈடுபட்டனர்.

யாழ்ப்பாணத்தில் உள்ள சகல பாடசாலைகளையும் கண்காணிக்கும் பணியில் பொதுச் சுகாதாரப் பரிசோதகர்கள், பிரதேச செயலாளர்கள், பொலிஸார் இன்று ஈடுபட்டனர்.

மக்கள் ஆதரவுடனேயே ...

(முதலாம் பக்கத் தொடர்ச்சி)
'2015ஆம் ஆண்டு நடைபெற்ற ஜனாதிபதித் தேர்தலில் வெளிநாடுகளின் தலையீட்டாலும், அழுத்தங்களினாலும் ஆட்சி மாற்றம் ஏற்பட்டது' என பிரதமர் மஹிந்த ராஜபக்ஷ நேற்று பகிரங்கமாகத் தெரிவித்திருந்தார்.

இது தொடர்பில் முன்னாள் ஜனாதிபதி மைத்திரிபால சிறிசேன கருத்துத் தெரிவிக்கும்போதே மேற்கண்டவாறு கூறினார்.

அவர் மேலும் தெரிவித்ததாவது:-

2015ஆம் ஆண்டு நடைபெற்ற திபதித் தேர்தலில் ஐக்கிய தேசியக் கட்சியின் தலைவர் ரணில் விக்கிரமசிங்க களமிறங்கியிருந்தால் படுதோல்வியடைந்திருப்பார். அவர் அந்த வருடம் ஜனாதிபதித் தேர்தலில் போட்டியிடுவதை எதிர்க்கட்சிகளில் ஒரு கட்சியுமே விரும்பவில்லை. அவரின் தாய்க் கட்சியான ஐக்கிய தேசியக் கட்சி ஊடாக அவர் போட்டியிடுவதை விரும்பவில்லை. அதனால் எதிர்க்கட்சிகள் அனைத்தும் ஓரணியில் நின்று பொதுவேட்பாளரைத் தேடின.

எதிர்க்கட்சிகளின் ஏகோபித்த தீர்மானத்துக்கமைய நான் பொதுவேட்பாளராகக் களமிறங்கினேன். மூவினமக்களின் ஆதரவுடன் வெற்றிவாகை சூடினேன். ஆட்சி அதிகாரத்தைக் கையில் எடுத்தேன். இதுதான் நடந்த உண்மை.

நான் ஆட்சிக்கு வந்ததன் பின் புலத்தில் வெளிநாடுகளின் தலையீட்டோ அல்லது அழுத்தங்களோ இருக்கவில்லை. எந்தச் சதித் திட்டமும் இருக்கவில்லை.

ஐக்கிய தேசியக் கட்சி எனக்கு ஒத்துழைக்காவிட்டாலும் 5 வருடங்கள் பல சவால்களுக்கு மத்தியில் நாட்டை சிறந்த முறையில் நிர்வகித்தேன். அந்தக் காலத்தில் 2019ஆம் ஆண்டு ஏப்ரல் மாதம் உயிர்த்த ஞாயிறு தினமன்று இடம் பெற்ற தற்கொலைக் குண்டுத் தாக்குதல்தான் என் வாழ்நாளில் மறக்க முடியாத கறை படிந்த சம்பவமாக இருக்கின்றது. இதன் பின்னணியில்தான் சதித்திட்டம் இருக்கின்றது. சர்வதேச போதைப்பொருள் வியாபாரிகளும் இதனுடன் சம்பந்தப்பட்டிருக்கின்றார்கள் - என்றார்.

கிணற்றினால் இறங்கிய ...

(முதலாம் பக்கத் தொடர்ச்சி)
கிணற்றுக்குள் இறங்கிய இருவர் அமுக்கம் காரணமாக மயங்கியதில் ஒருவர் உயிரிழந்துள்ளார். மற்றும் ஒருவர் மாவட்ட வைத்தியசாலையில் சிகிச்சைக்காக அனுமதிக்கப்பட்டுள்ளார்.

புதுக்குடியிருப்பு முதலாம் வட்டாரத்தைச் சேர்ந்த செ.திலகச்செல்வன் என்ற இரண்டு பிள்ளைகளின் தந்தையே உயிரிழந்துள்ளார்.

ஆ.றுதூர்யன் (வயது - 24) என்ற இளைஞன் மயக்கமடைந்த நிலையில் மீட்கப்பட்டு முல்லைத்தீவு மாவட்ட மருத்துவமனையில் சிகிச்சைக்காக அனுமதிக்கப்பட்டுள்ளார்.

கடும் வறட்சி காரணமாக நேசன் குடியிருப்புப் பகுதி மக்களின் கிணறுகள் வற்றி காணப்படுகின்றன. இதனால் கிணறுகளை மேலும் ஆழப்படுத்தும் நடவடிக்கையில் மக்கள் ஈடுபட்டுள்ளார்கள். இதன்போதே இந்தச் சம்பவம் நடந்துள்ளது.

2021 ஆம் ஆண்டுக்கான விடுமுறைகள் அறிவிப்பு

2021ஆம் ஆண்டுக்கான அரசு மற்றும் வங்கி விடுமுறைகள் அறிவிக்கப்பட்டுள்ளன. பொது நிர்வாகம், உள்துறை மற்றும் மாகாண சபைகள் மற்றும் உள்ளூராட்சி அமைச்சால் வெளியிடப்பட்ட அதிவிசேட வர்த்தமானி அறிக்கையில் இந்த விடயம் குறிப்பிடப்பட்டுள்ளது.

அதற்கமைய ஜனவரி மாதம் 14ஆம் மற்றும் 28ஆம் திகதிகளில் தைப் பொங்கல் மற்றும் போயா விடுமுறை வழங்கப்பட்டுள்ளது.

பெப்ரவரி மாதம் 4ஆம் திகதி சுதந்திர தின விடுமுறையும், 26ஆம் திகதி போயா தின விடுமுறையும் அறிவிக்கப்பட்டுள்ளது.

மார்ச் மாதம் 11ஆம் திகதி சிவராத்திரி விடுமுறையும், 28ஆம் திகதி போயா தின விடுமுறையும் அறிவிக்கப்பட்டுள்ளன.

ஏப்ரல் மாதம் 2ஆம் திகதி பெரிய வெள்ளி விடுமுறை வழங்கப்பட்டுள்ளது. அம்மாதம் 13 மற்றும் 14ஆம் திகதிகளில் தமிழ், சிங்களப் புத்தாண்டு விடுமுறைகள் வழங்கப்பட்டுள்ளன. அதேவேளை, ஏப்ரல் மாதம் 26ஆம் திகதி போயா தின விடுமுறையும் அறிவிக்கப்பட்டுள்ளது.

மே மாதம் முதலாம் திகதி உலக தொழிலாளர் தின விடுமுறையும், 14ஆம் திகதி ரமழான் விடுமுறையும், 26 மற்றும் 27ஆம் திகதி வெசாக் விடுமுறையும் அறிவிக்கப்பட்டுள்ளன.

ஜூன்மாதம் 24ஆம் திகதி வாசன் போயா தின விடுமுறை வழங்கப்பட்டுள்ளது.

ஜூலை மாதம் 02ஆம் திகதி போயா தின விடுமுறையும், 21ஆம் திகதி ஹஜ் பெருநாள் விடுமுறையும் அறிவிக்கப்பட்டுள்ளன.

ஆகஸ்ட் மாதம் 22ஆம் திகதியும், செப்டம்பர் மாதம் 20ஆம் திகதியும் போயா தின விடுமுறைகள் வழங்கப்பட்டுள்ளன.

ஒக்டோபர் மாதம் 19ஆம் திகதி நவிகள் பிறந்த நாள் விடுமுறையும், 20ஆம் திகதி போயா தின விடுமுறையும் அறிவிக்கப்பட்டுள்ளன.

நவம்பர் மாதம் 4ஆம் திகதி தீபாவளி விடுமுறையும், 18ஆம் திகதி போயா தின விடுமுறையும் வழங்கப்பட்டுள்ளன.

டிசம்பர் மாதம் 18ஆம் திகதி போயா தின விடுமுறையும், 25ஆம் திகதி நத்தார் பண்டிகை விடுமுறையும் இந்த வர்த்தமானியில் அறிவிக்கப்பட்டுள்ளன குறிப்பிடத்தக்கது.

அரசு சொத்துக்களை

(முதலாம் பக்கத் தொடர்ச்சி)
வகையிலும் சட்டம் செயற்பட்டால் ஆணைக்குழுவின் சுயாதீனத் தன்மைக்குப் பாதிப்பை ஏற்படுத்திவிடும் எனவும் அவர் குறிப்பிட்டார்.

கொரோனா வைரஸ் பரவல் காரணமாகவும் தேர்தல் சட்டவிலிகள் வழமையை விடவும் அதிகரிக்கப்பட்டுள்ளன எனத் தெரிவித்த திஸ்ஸ அத்தநாயக்க, அனைவரும் வரையறுக்கப்பட்ட பிரசார நடவடிக்கைகளிலேயே ஈடுபட முடியும் என்பதால் எதிர் தரப்பு உறுப்பினர்கள் பெரிதும் நெருக்கடிகளை எதிர்நோக்கி வருகின்றனர் எனக் கூறினார்.

நமது பார்வை

உண்மை - நேர்மை - பக்கம் - சாராமை

ஆசிரியர்பீடம்: 30, கல்லூரி வீதி,
யாழ்ப்பாணம்
தொலைபேசி - 021 222 3000

மின்னஞ்சல் - kalaikkathirnews@gmail.com
இணையம் - onlinelkathir.com

19 ஆவது திருத்தத்தை நீக்கினால் இராணுவமயம் உறுதியாகும்

நடைபெறும் பொதுத் தேர்தலில் மூன்றில் இரண்டு பங்கு பெரும்பான்மையைத் தாருங்கள் என்று கோருகின்றது பொதுஜன பெரமுன.

நமது நாட்டின் விகிதாசாரப் பிரதிநிதித்துவத் தேர்தல் முறையின் கீழ் தனித்து ஒரு கூட்டணி - அல்லது அரசியல் கூட்டமைப்பு - அப்படி மூன்றில் இரண்டு பங்கு உறுப்பினர்களை நாடாளுமன்றத்தில் பெறுவது துர்லபமே. அதற்கான சாத்தியங்கள் எப்போதும் குறைவு.

ஆனால் இன்னொரு விடயம் நடக்கும். நடந்திருக்கின்றது. அதாவது நாடாளுமன்றத்தில் வசதியான அறுதிப் பெரும்பான்மையுடன் ஆட்சிக் கட்சி ஏறும் அரசுகள், பின்னர் பேரம் பேசுங்கள், குதிரையோட்டங்கள், அமைச்சுப் பதவி ஆசைகாட்டல்கள் மூலம் மூன்றில் இரண்டு பங்கு பெரும்பான்மையை இலகுவாக ஈட்ட முடியும்.

ஒரு கட்சியின் அல்லது ஒரு கூட்டமைப்பின் சார்பில் நாடாளுமன்றத்துக்குத் தெரிவு செய்யப்படும் ஒருவர், இலகுவாக விலகி போய் கட்சி மாறி - அணி பிறழ்ந்து - குத்துக் கரணம் அடித்து - நாடாளுமன்றில் அரசியல் செய்ய முடியும்.

எமது அரசமைப்பு ஏற்பாடுகள், தேர்தல் சட்டங்கள், நாடாளுமன்ற விதிகள் போன்றவையும் அவற்றுக்கு இலங்கை நீதிமன்றங்கள் கடந்த காலங்களில் வழங்கிய வியாக்கியானங்கள் மற்றும் தீர்ப்புக்கள் போன்றவையும் அத்தகைய வசதி, வாய்ப்பான நிலையைத்தான் வழங்கி நிற்கின்றன.

ஒரு கட்சியின் சார்பில் தெரிவாகி, காலையில் எம்.பியாக சத்தியப் பிரமாணம் செய்து விட்டு, மாலையில் எதிர்த் தரப்பில் அமைச்சராகப் பதவி ஏற்க முடியும். அப்படியான பல பிரகிருதிகளை இந்த நாடாளுமன்றம் கண்டிருக்கின்றது.

ஆகவே, இப்போதைய பொதுத் தேர்தலில் ஆளும் பொதுஜன பெரமுனவிற்கு மூன்றில் இரண்டு பங்கு பெரும்பான்மை கிட்டாவிட்டாலும் கூட, கிடைக்கும் அறுதிப் பெரும்பான்மையை வைத்துக் கொண்டு மூன்றில் இரண்டு பங்கு பெரும்பான்மையை ராஜபக்ஷக்கள் காலகெதியில் இலகுவாக ஈட்டி விடுவர் என்றே நம்பப்படுகின்றது.

19 ஆவது திருத்தத்தை மாற்றியமைப்பதற்காகவே மூன்றில் இரண்டு பங்கு பெரும்பான்மையைத் தாருங்கள் என்று அரசுத் தரப்பு கோருகின்றது.

19 ஆவது திருத்தம் நிறைவேற்று அதிகார ஜனாதிபதியின் தனித்துவ அதிகாரங்களை வெட்டிக் குறைத்து விட்டது, நாடாளுமன்றத்துக்கும் நிறைவேற்று அதிகார ஜனாதிபதிக்கும் இடையில் முரண்பாட்டு மோதல்களை - அதிகார முழுகலை - ஏற்படச் செய்து, அரசு நிர்வாகச் செயல்முறையைக் குழப்பியுள்ளது என்றெல்லாம் பல விடயங்கள் ஆளும் தரப்பினால் கூறப்படுகின்றன.

ஆனால், 19 ஆவது திருத்தத்தை நீக்குவதன் மூலம் உண்மையில் எத்தகைய பேராபத்து நாட்டைச் சூழப் போகின்றது என்பதை தமிழ்த் தேசியக் கூட்டமைப்பின் யாழ் மாவட்ட வேட்பாளரும் முன்னாள் எம்.பியுமான சிறீதரன் வெளிப்படையாக அம்பலப்படுத்தியிருக்கின்றார்.

19 ஆவது திருத்தம் நீக்கப்பட்டால் - அல்லது மாற்றியமைக்கப்பட்டால் - சுயாதீன ஆணைக்குழுக்கள் இல்லாது போகும்.

பிரதம நீதியரசர், நீதியரசர்கள், பொலிஸ் மா அதிபர், சட்டமா அதிபர் போன்ற பதவி நிலைகளுக்கு மட்டுமல்லாமல் பிற முக்கிய பதவிகளுக்கும் நேரடியாக ஆள்களை - அதிகாரிகளை - நியமிக்கும் அதிகாரம் பழையபடி ஜனாதிபதிக்கு வந்து விடும்.

ஏற்கனவே ஓய்வு பெற்ற படை அதிகாரிகளையும், சேவையில் இருக்கும் இராணுவ அதிகாரிகளையும் முக்கிய நிர்வாக சேவைப் பதவிகளுக்கு நியமித்து, நாட்டு நிர்வாகத்தை இராணுவ மயப்படுத்தி வரும் ஜனாதிபதி கோட்டாபய ராஜபக்ஷவின் கைகளில் இந்த உயரதிகாரிகளையும் நியமிக்கும் வலிமை கிட்டுமானால் நடக்கப் போகின்றவற்றைக் கற்பனை பண்ணவே அச்சமாக இருக்கின்றது.

இராணுவத்தில் சட்டப் பிரிவின் பொறுப்பாக இருந்து ஓய்வு பெற்ற ஜெனரல் நாட்டின் பிரதம நீதியரசராகவோ, உயர் நீதிமன்ற நீதியரசராகவோ, சட்ட மா அதிபராகவோ நியமிக்கப்பட்டால் கூட ஆச்சரியப்படுவதற்கில்லை என்ற நிலைமைதான் ஏற்படும்.

19 ஆவது திருத்தத்தை நீக்கும் முயற்சி நாட்டில் இராணுவமயமாக்கலை உறுதிப்படுத்தும் எத்தனமே என்ற சிறிதரணின் எச்சரிக்கை கருத்தாழம் மிக்க விவகாரமாகும். அது நாட்டின் நலனுக்கான ஒரு முன்னெச்சரிக்கையும் கூட.

தேர்தல் அரசியலால் திசை மாற வேண்டாம் இப்படிக்கோருகிறது தமிழ் மக்கள் பேரவை

தேர்தல் அரசியலால் திசை மாற வேண்டாம் என்று தமிழ் மக்கள் பேரவை ஓர் அறிக்கை மூலம் கோரிக்கை விடுத்திருக்கின்றது.

இது தொடர்பாக பேரவை விடுத்துள்ள அறிக்கையில் தெரிவிக்கப்பட்டிருப்பவை வருமாறு:-

எமது மக்களின் நீண்டகால அபிலாசைகள் நோக்கிய பயணம் பல இழப்புக்களினூடாகவும் தியாகங்களினூடாகவும் தொடர்ந்து கொண்டிருக்கிறது. இதிலே தன்னலமற்ற முகம் தெரியாத பலரின் பாரிய பங்களிப்புகள் இருக்கின்றன. இந்த நிலையிலே இன்று தேர்தல் அரசியலினால் கட்சிகள் தமக்கிடையேயும் தமக்குள்ளேயும் குழுக்களாகப் பிரிந்து நின்று அநாகரிமான வார்த்தைப் பிரயோகங்களுடன் பேசிக்கொள்வது எமது நீண்டகால அபிலாசைகள் நோக்கிய பயணத்திற்கு ஆரோக்கியமானதாக அமையாது.

தேர்தலிலே கிடைக்கின்ற நாடாளுமன்ற அங்கத்தவர்களின் எண்ணிக்கை எமக்கு விடிவு எதனையும் தந்ததும் இல்லை, தரப் போவதும் இல்லை. எமது தெளிவான நிலைப் பாடுகளும் ஒற்றுமையான, துல்லியமான திட்டமிடல்களும் செயற்பாடுகளுமே எமது பயணத்திற்கு வளம் சேர்க்கும்.

ஒவ்வொருவரும் மற்றவரிலே சேறு பூசும் கீழ்த்தரமான அரசியலை விடுத்து, தமது நிலைப்பாடுகளையும் திட்டங்களையும் கொள்கைகளையும் முன்வைப்பதிலே தமது சக்தியை செலவிடுவார்களானால் அது ஆரோக்கியமானதாக அமையும். நடக்கவிருக்கும் இந்தத் தேர்தலிலே மக்கள் முன் பல போதுமான எவு தெரிவுகள் இருக்கின்றன. எமது மக்கள் ஏனையவர்களுடன் ஒப்பிடும் பொழுது தெளிவான அரசியல் பார்வை கொண்டவர்கள். அவர்களால் சரியான தெரிவுகளை அடையாளப்படுத்த முடியும்.

மரத்தினாலான பிடையை கையகப்படுத்தியே

கோடரியானது மரங்களை வெட்டிச் சாய்க்கின்றது. அதுபோலவே எம்மவர்களும் கையகப்படுத்தப்பட்டு அது எமது அழிவுக்கு காரணமாகாமல் பார்த்துக் கொள்வது எமது ஒவ்வொருவரினதும் தலையாய கடமையாகும். பலர் சூழ்நிலைகளின் அழுத்தங்களினால் அல்லது வேறு காரணங்களினால் தவறாக வழிநடத்தப்பட்டிருக்கலாம். அதற்காக அவர்கள் நம்மவர்கள் அல்ல என்று ஆகிவிடாது. அவர்களுக்கான தெளிவுட்டல்களை தொடரவேண்டிய தேவையிருக்கிறது.

அற்ப சலுகைகளுக்காகவும் பணத்திற்காகவும் புதவிகளுக்காகவும் வெகுமானங்களுக்காகவும் எங்கள் வாக்குரிமையை வீணடிக்கப் போகின்றோமா? அல்லது எமது நீண்டகால அபிலாசைகளை மக்களுடனான தொடர்ச்சியான கலந்துரையாடல்களுடன் வெளிப்படாத தன்மையுடனும் முன்னெடுக்கும் வல்லமையும் பிறரால் கையகப்படுத்தப்படாமல் செல்லக்கூடிய திறனும் உடையவர்கள் தெரிவு செய்வதற்குப் பயன்படுத்தப்படுகின்றோமா என்பது சம்பந்தமான தெளிவு எமக்கு இருக்குமாயின் எம்மால் சரியான தீர்ப்பை எழுத முடியும்.

தேர்தல் அரசியலுக்காக கட்சிகளுக்குள் எமது கட்சிகளுக்கிடையேயும் மக்களிடையேயும் பகை வளர்க்கும் பேச்சுக்களையும் பதிவுகளையும் தவிர்ந்து தேர்தலில் நிற்கும் ஒவ்வொருவரும் தமது நிலைப்பாடுகளையும் திட்டங்களையும் கருத்துக்களையும் முன்வைத்து மக்களின் தீர்ப்புக்காக காத்திருந்து அதை ஏற்றுக்கொள்ளும் மனநிலையை வளர்த்துக் கொள்வதே ஆரோக்கியமானதாக அமையும்.

தேர்தலின் பொழுதும் அதன் பின்பும் அரசியல் வேறுபாடுகள் கடந்து எமது அபிலாசைகளை வென்றெடுக்கும் பயணத்திற்காய் ஒன்றிணைவோம். - என்று உள்ளது.



மட்டு. மாவட்டத்தில் டெங்குத் தாக்கம்

மட்டக்களப்பு மாவட்டத்தில் டெங்கு நோயின் தாக்கம் சடுதியாக அதிகரித்துள்ளதாக மட்டக்களப்பு பிராந்திய சுகாதார சேவைகள் பணிமனையின் டெங்குக் கட்டுப்பாட்டுப் பிரிவிற்கு பொறுப்பான வைத்திய கலாநிதி வி. குணராஜசேகரம் தெரிவித்துள்ளார்.

அந்த வகையில், மாவட்டத்தில் ஜூன் 12 ஆம் திகதி தொடக்கம் 2020 ஜூன் 19 ஆம் திகதி வரையான காலப்பகுதியில் 20 பேர் டெங்கு நோய்தாக்கத்திற்குள்ளாகியுள்ளனர் என வைத்தியர் குறிப்பிட்டுள்ளார்.

இவ்விதம் டெங்குத் தொற்றுக்கு ஆளாகிய அனைவரும் சிகிச்சை பெற்று வீடு சென்றுள்ளனர். இறப்புக்கள் எதுவும் சம்பவிக்கவில்லை என்றும் அவர் மேலும் தெரிவித்துள்ளார்.

இந்த வாரம் டெங்கு தாக்கத்தினால் பாதிப்புக்குள்ளாகி ஏறாவுர் சுகாதார வைத்திய அதிகாரி பிரிவில் 08 பேரும், ஓட்ட மாவடி சுகாதார வைத்திய அதிகாரி பிரிவில் இதுவரை 05 பேரும், கோறளைப் பற்று மத்தி வாழைச்சேனை பிரிவில் 3 நோயாளிகளும், ஆரையம்பதி பிரிவில் 2 பேரும், வாழைச் சேனை, களுவாஞ்சிக்குடி ஆகிய பிரிவுகளில் தலா ஒருவருமாக மொத்தம் 20 பேர் மாவட்டத்தில் இனங் காணப்பட்டுள்ளனர்.

இதேவேளை வாகரை, செங்கலடி, மட்டக்களப்பு, வவுண்தீவு, காத்தான்குடி, வெல்லாவெளி, கிரான் ஆகிய சுகாதார வைத்திய அதிகாரிப் பிரிவுகளில் டெங்கு நோயாளிகள் எவரும் இனங்காணப்படவில்லை என அவர் சுட்டிக்காட்டியுள்ளார்.

உப்பை அதிளவில் உண்ணும் இலங்கையர்

இலங்கையில் தினசரி உப்பு உட்கொள்ளும் அளவு இரு மடங்காக அதிகரித்துள்ளதாக பொரளை மருத்துவ ஆராய்ச்சி நிறுவனம் தெரிவித்துள்ளது. உலக சுகாதார அமைப்பின் கூற்றுப்படி, ஒரு நபருக்கு ஒரு நாளைக்கு ஐந்து கிராம் உப்பு மட்டுமே தேவைப்படுகிறது. இருப்பினும், இப்போது இலங்கையர்கள் 13 கிராம் உப்பை உட்கொள்கிறார்கள் என்று அந்த ஆய்வில் தெரியவந்துள்ளது.

இந்த ஆராய்ச்சியில் நாடு முழுவதிலிருந்து 850 பேர் தெரிவு செய்யப்பட்டனர்.

அவர்களின் சிறுநீர் மாதிரிகளில் உள்ள உப்பின் அளவைக் கொண்டு இந்த ஆராய்ச்சி மேற்கொள்ளப்பட்டது.

அதிக உப்பு நுகர்வு உயர் இரத்த அழுத்தத்தால் பாதிக்கப்பட்ட இலங்கையர்களின் எண்ணிக்கையையும் அதிகரித்துள்ளது என்று பொரளை மருத்துவ ஆராய்ச்சி நிறுவனத்தின் ஊட்டச்சத்துத் தலைவர் டாக்டர் ரேணுகா ஜெயதீஸ்ஸ தெரிவித்தார்.

இலங்கை பெண்கள் அரிசி சமைக்க அதிக உப்பை பயன்படுத்துகிறார்கள் என்றும், அரிசி உயர் தரம் வாய்ந்ததாக இருப்பதால் உப்பை பயன்படுத்தத் தேவையில்லை என்றும் அவர் வலியுறுத்தினார்.

கருவாட்டுக்கு அதிகப்படியான உப்பு பயன்படுத்துவதும் ஒரு பிரச்சினையாகும் என்றும் ஆராய்ச்சி தெரியவந்துள்ளது.

ஆர்ப்பாட்டம் ஆரம்பம்!



டெல்லியில் காங்கிரஸ் கட்சியினர் சார்பில் அந்தக் கட்சியின் தலைவர்கள் குடியரசுத் தலைவர் ராம்நாத் கோவிந்தத்தைச் சந்தித்து மனு அளிக்க முடிவு செய்துள்ளனர் என்பதும் குறிப்பிடத்தக்கது.

ஏவிந்தப் போராட்டம்

சர்வதேச சந்தையில் கச்சா எண்ணெய் விலை நிலைவரம் மற்றும் அரசு விதிக்கும் வரிகளுக்கு ஏற்ப

பெட்ரோல், டீசல் விலை அன்றாடம் அதிகரித்து வருவதைக் கண்டித்து இந்தியா முழுவதும் காங்கிரஸ் கட்சியினர் இன்று ஆர்ப்பாட்டத்தில் ஈடுபட்டனர்.

அன்றாடம் அதிகரித்து வரும் பெட்ரோல், டீசல் விலை உயர்வுக்கு எதிராகவும், விலை உயர்வைத் திரும்பப்பெறக் கோரியும் காங்கிரஸ் கட்சி சார்பில் இந்தியா முழுவதும் உள்ள மத்திய அரசு அலுவலகங்கள் முன் ஆர்ப்பாட்டம் நடத்தப்படும் என அறிவிக்கப்பட்டது.

அதன்படி இன்று நாடு முழுவதும் ஆர்ப்பாட்டங்கள் நடைபெற்றது. டெல்லியில் மத்திய அரசின் அலுவலகத்துக்கு முன்பு போராட்டம் நடத்திய காங்கிரஸ் நிர்வாகிகள் மற்றும் தொண்டர்களைப் பொலிஸார்; தடுத்து நிறுத்திக் கைது செய்தனர். கர்நாடக மாநில காங்கிரஸ் தலைவரும் முன்னாள் முதல்வருமான சித்தராமையா, தனது வீட்டில் இருந்து ஆதரவாளர்களுடன் சைக்கிளில் சென்று மின்ஸ்க் சதுக்கத்தில் நடந்த ஆர்ப்பாட்டத்தில் பங்கேற்றார்.

இந்தியாவில் பெட்ரோல், டீசல் விலையை தினந்தோறும் எண்ணெய் நிறுவனங்கள் மாற்றியமைக்கின்றன. தற்போது கச்சா எண்ணெய் விலை சர்வதேச சந்தையில் கணிசமாகக் குறைந்தபோதும், உற்பத்தி வரியை மத்திய அரசு உயர்த்தியதால் தொடர்ந்து பெட்ரோல், டீசல் விலையை எண்ணெய் நிறுவனங்கள் உயர்த்தி வருகின்றன. இதற்கு காங்கிரஸ் உள்ளிட்ட பல்வேறு கட்சிகளின் தலைவர்கள் கண்டனம் தெரிவித்து வருகின்றனர்.

3 மணிநேரத்தில் நீரம்பியது விமானம்



வந்தே பாரத் திட்டத்தின் கீழ் இந்தியாவுக்குத் திரும்புவதற்காகத் தொடங்கிய விமானப்பதிவுச் சீட்டு 3 மணிநேரத்தில் முடிந்து விட்டது.

கொரோனா வைரஸ் காரணமாகப் பெரும்பாலான நாடுகள் விமான போக்குவரத்தை நிறுத்தியுள்ளன. இதனால் வெளிநாடுகளில் சிக்கியிருக்கும் தங்கள் நாட்டவர்களைச் சிறப்பு விமானங்கள் மூலம் தாய்நாட்டுக்கு அழைத்துச் செல்கின்றன.

அந்தவகையில் இந்தியாவும் சிறப்பு விமானங்களை இயக்கி வருகிறது. 'வந்தே பாரத்' என பெயரிடப்பட்டுள்ள இந்தத் திட்டத்தின் கீழ் அமெரிக்கா, கனடா, இங்கிலாந்து, கென்யா, இலங்கை, பிலிப்பைன்ஸ், கிரீஸ்தான், சவுதி அரேபியா, பங்களாதேஷ், தாய்லாந்து, தென் ஆபிரிக்கா, ரஷ்யா, ஆஸ்திரேலியா, மியான்மர், ஜப்பான், உக்ரைன், வியட்நாம் ஆகிய 17 நாடுகளுக்கு விமானங்கள் இயக்கப்படுகின்றன.

இந்த நிலையில் ஆஸ்திரேலியாவின் சிட்னி நகரில் இருந்து ஜூலை 1ஆம் திகதியும் மெல்போரன் நகரில் இருந்து ஜூலை 14ஆம் திகதியும் விமானங்கள் இயக்கப்படும் என அறிவிக்கப்பட்டது. அறிவிக்கப்பட்ட 3 மணிநேரத்திலேயே அவற்றுக்குரிய பயணச் சீட்டு முன்பதிவுகள் முடிந்து விட்டன. இதில் விடுபட்ட நிலையில் பலர் இருக்கின்றனர் என்று தெரிவிக்கப்படுகிறது.

பாராம்பரிய விளையாட்டுக்கள் நாட்டில் உயிர்ப்படைந்துள்ளன

கொரோனா முடக்க காலத்தில் இந்தியாவில் பாராம்பரிய விளையாட்டுகள் உயிர்ப்படைந்துள்ளன என்று மனதின் குரல் என்ற பெயரில் ஒலி பரப்பான வானொலி நிகழ்ச்சியில் பேசிய இந்தியப் பிரதமர் மோடி தெரிவித்தார்.

இது குறித்து அவர் மேலும் தெரிவித்ததாவது:-

தற்போது ஊரடங்கு நடைமுறையில் இருக்கும் நிலையில், ஓய்வாக இருக்கும் மக்களில் பலரும் பாராம்பரிய விளையாட்டுகளை விளையாடி வருகிறார்கள். தமிழ்நாட்டின் பல்லாங்குழி விளையாட்டு கர்நாடகத்தில் 'அலி குலி மனே' பெயரிலும், ஆந்திராவில் 'வாமன் குண்டலு' என்ற பெயரிலும்

விளையாடப்படுகிறது. தட்டில் வரிசையாக உள்ள குழிகளில் முத்துக்களை நிரப்பி விளையாடும் பல்லாங்குழி விளையாட்டு தென்னிந்தியாவில் மட்டுமின்றி தெற்கு ஆசியாவிலும் மற்றும் உலகம் முழுவதிலும் பிரபலமாகி வருகிறது. கிராமங்களில் தாயம் விளையாட்டும் விளையாடுகின்றனர். சோழி, புளியமுத்துக்களைக் கொண்டு விளையாடும் இந்த விளையாட்டுகள் இன்றைக்கும் கிராமங்களில் பிரபலமாக விளங்குகின்றன.

இந்த விளையாட்டுகள் மட்டுமின்றி பரமபதம் எனப்படும் ஏணி-பாம்பு விளையாட்டு, சிறு கற்களை எறிந்து பிடித்து விளையாடும் 'கா



சிக்கல்' விளையாட்டு போன்ற விளையாட்டுகளையும் தற்போது சிறுவர், சிறுமிகள் விளையாடுகின்றனர். இதுபோன்ற விளையாட்டுகள்தான் நம் தேசத்தின் மக்களை இன்றைக்கும் உயிர்ப்போடு வைத்திருக்கின்றன - என்றார்.

அசாமில் கொட்டுகிறது கடும் மழை 18 பேர் சாவு 9 லட்சம் பேர் பாதிப்பு



அசாமில் கடும் மழை பெய்து வருகிறது. இந்த மழையால் உண்டான வெள்ளத்தில் சிக்கி 18 பேர் சாவடைந்தனர்.

இந்த வெள்ளத்தால் சுமார் 9 லட்சம் பேர் பாதிக்கப்பட்டுள்ளனர். இது குறித்து மேலும் தெரியவருவதாவது:- அசாம், மேகாலயா மற்றும் பீகார் மாநிலங்களுக்கு சிவப்பு எச்சரிக்கை விடுக்கப்பட்டுள்ள நிலையில்,

அங்கு தொடர்ந்து மழை பெய்து வருகிறது. அசாமில் பெய்து வரும் கனமழை காரணமாகப் பிரம்மபுத்திரா நதியில் வெள்ளப் பெருக்கு ஏற்பட்டுள்ளது. பல்வேறு வீதிகளை வெள்ள நீர் சூழ்ந்துள்ளது. அசாமிலுள்ள 23 மாவட்டங்களில் உள்ள 9.3 லட்சம் மக்கள் வெள்ளத்தால் பாதிப்படைந்துள்ளனர்.

வெள்ளத்தில் சிக்கிய மக்கள் மீட்கப்பட்டு பல்வேறு நிவாரண முகாம்களில் தங்க வைக்கப்பட்டுள்ளனர் என்று போரிட் மீட்புக்குழுவினர் தெரிவித்தனர்.

தென்மேற்கு பருவமழை தீவிரமடைந்துள்ள நிலையில் உத்தர பிரதேசம், பீகாரில் கடந்த ஓரிரு தினங்களாக இடியுடன் கூடிய கனமழை பெய்து வருகிறது. தாழ்வான பகுதிகளில் மழைநீர் தேங்கி உள்ளது. முக்கிய வீதிகளில் மழைநீர் வெள்ளம்போல் பெருக்கெடுத்து ஓடுகிறது.

கொரோனாவிலும் கொடிய வைரஸ்!



வலைத்தளங்களில் புதுச் செய்தி

கொரோனாவை விடவும் கொடிய வைரஸ் ஒன்று இந்தியாவில் பரவுவதாக உலக சுகாதார அமைப்பு எச்சரிக்கை விடுத்துள்ளது என்று சமூக வலைத்தளங்களில் புதியதொரு செய்தி பரவி வருகின்றது.

இந்தப் பதிவுகளுடன் த நியூயோர்க் ரைம்ஸ் பத்திரிகையின் செய்தித் தொகுப்பு ஒன்றும் இணைக்கப்பட்டுள்ளது. அந்தச் செய்தித் தொகுப்பில் 'நிஃபா வைரஸ், மிகவும் அரிதான மற்றும் கொடிய நோய் அது இந்தியாவில் பரவுகிறது' என்று தலைப்பிடப்

பட்டுள்ளது. இந்தியாவில் நிஃபா வைரஸ் பரவுகிறதா என ஆய்வு செய்ததில், இந்தத் தகவலில் உண்மையில்லை எனத் தெரியவந்துள்ளது. கடைசியாக 2018 ஆம் ஆண்டு ஓகஸ்ட் மாதம் இந்தியாவில் நிஃபா வைரஸ் பரவல் பற்றி உலக சுகாதார மையம் எச்சரிக்கை விடுத்திருந்தது. அத்தோடு தீயூ யோர்க் ரைம்ஸ் செய்தி பழையதொரு செய்தி என்று தெரிய வருகிறது. இவ்வாறு போலிச் செய்திகளைப் பரப்பாதீர்கள் என்று இந்தப் பதிவுகளுக்கு எதிராகக் கண்டனங்கள் எழுந்துள்ளன.

கராச்சி நகரில் துப்பாக்கிச் சூடு 6 பேர் சாவு பலருக்குக் காயம்



பாகிஸ்தானின் கராச்சி நகரில் உள்ள பாங்குச்சந்தைப் பகுதியில் ஆயுததாரிகள் - பொலிஸார் இடையே நடந்த மோதலில் 6 பேர் கொல்லப்பட்டனர், பலர் காயமடைந்தனர்.

இந்தச் சம்பவம் இன்று (திங்கட்கிழமை) காலை 10 மணியளவில் நடந்தது. வாகன நிறுத்துமிடம் வழியாகச் சந்தைக் கட்டடத்துக்குள் நுழைந்த துப்பாக்கிதாரிகள், பிரதான நுழைவு வாயிலில் கைக்குண்டை வீசினர். பின்னர் துப்பாக்கிச் சூடு நடத்தினர். அங்கே பாதுகாப்புக்கு நின்ற பொலிஸார் பதில்

தாக்குதல் நடத்தினர்.

இதில் சில துப்பாக்கிதாரிகள் கொல்லப்பட்டனர். தாக்குதல் நடந்த கட்டடத்துக்கு வெளியே பலத்த பொலிஸ் பாதுகாப்புப் போடப்பட்டுள்ளது. அலுவலகத்தின் பாதுகாவலர்கள் உட்படக் காயமடைந்த 3 பேர் அருகில் உள்ள மருத்துவமனைக்கு அழைத்துச் செல்லப்பட்டுள்ளனர். தடை செய்யப்பட்ட பஸாசிஸ் தான் விடுதலை இராணுவம் இந்தத் தாக்குதலுக்குப் பொறுப்பேற்றுள்ளது என்று பொலிஸ் தரப்பில் தெரிவிக்கப்படுகின்றது.

துப்பாக்கிதாரிகள் காரில் வந்தனர். கட்டடத்தின் வாசல் அருகே, பொலிஸார் அவர்களைத் தடுத்து நிறுத்தியபோது அங்கு துப்பாக்கிச் சூடு நடந்தது. இரண்டு துப்பாக்கிதாரிகள் அங்கு கொல்லப்பட்டனர். இருவர் தப்பித்து உள்ளே சென்றனர். அவர்களை பின் தொடர்ந்து சென்று பொலிஸார் சுட்டுக்கொன்றனர் என்று சம்பவ இடத்தில் நின்றவர்கள் தெரிவித்தனர்.

கராச்சி பாங்குச்சந்தை அலுவலகத்தில் நடந்த தாக்குதலை வன்மையாகக் கண்டிக்கிறேன். சிந்து மாகாணத்தை எந்த விலை கொடுத்தும் பாதுகாப்போம் என்று சிந்து

மாகாண ஆளுநர் இம்ரான் இஸ்மாயில் தெரிவித்தார்.

கராச்சியில் இந்தப் பாங்குச்சந்தை அலுவலகம் அமைந்துள்ள வீதியில் பாகிஸ்தானின் பல முன்னணி வங்கிகள், பொலிஸ் தலைமையகம், ஊடக அலுவலகங்கள் ஆகியன உள்ளன. இந்தக் கட்டடத்துக்கு ஒவ்வொரு நாளும் பணி நிமித்தமாக நூற்றுக்கணக்கான மக்கள் கூடுகிறார்கள் என்பது குறிப்பிடத்தக்கது.

பங்களாதேஷ் பாதுகாப்புச் செயலர் கொரோனா தொற்றிச் சாவு



பங்களாதேஷின் பாதுகாப்புச் செயலர் அப்துல்லா அல் மோசின் சவுத்ரி கொரோனாவைத் தொற்றால் உயிரிழந்தார்.

கொரோனா வைரஸ் தொற்றால் பாதிக்கப்பட்டு டாக்காவில் உள்ள மருத்துவமனையில் சிகிச்சை பெற்று வந்த நிலையில் சிகிச்சை பலனின்றி அவர் உயிரிழந்தார் என்று பங்களாதேஷ் ஊடகங்கள் செய்தி வெளியிட்டன.

இது குறித்து மேலும் தெரியவருவதாவது:-

இவர் டாக்காவில் உள்ள இராணுவ மருத்துவமனையில் கொரோனா சிகிச்சைக்காகக் கடந்த 29ஆம் திகதி அனுமதிக்கப்பட்டிருந்தார். ஜூன் 6ஆம் திகதி அவரது உடல் நிலைமிகவும் மோசமானதால் அவர் சிகிச்சைப் பிரிவில் சேர்க்கப்பட்டார். ஜூன் 18ஆம் திகதி மேலும் உடல்நிலை மோசமாகி வென்டிலேட்டர் உதவியுடன் சிகிச்சை அளிக்கப்பட்டது. இந்த நிலையில் இன்று காலை அவர் உயிரிழந்தார்.



சீனாவில் பெரு வெள்ளம் 12 பேர் பரிதாபகரச் சாவு

சீனாவின் மேற்குப் பகுதியில் உள்ள சிச்சுவான் மாகாணத்தில் பெய்த கடும் மழை காரணமாக ஏற்பட்ட வெள்ளத்தில் 12 பேர் சாவடைந்தனர்.

இதுகுறித்து மேலும் தெரியவருவதாவது:-

சீனாவில் சிச்சுவான் மாகாணத்தில் கடந்த சில நாட்களாகக் கடும் மழை பெய்து வருகிறது. இதன் காரணமாக அங்கு பல இடங்களில் வெள்ளம் பெருக்கெடுத்து ஓடுகிறது. வெள்ளத்தில் மூழ்கி இதுவரை 12 பேர் உயிரிழந்துள்ளனர். 10 பேர் காணாமல் போயுள்ளனர். ஸ்ரீஹாய் நகரில் இந்த வெள்ளப் பெருக்கால் பலத்த சேதம் ஏற்பட்டுள்ளது. இதன் காரணமாக சுமார் 7 ஆயிரத்துக்கும் அதிகமான குடும்பங்கள் அந்தப் பகுதியிலிருந்து வெளியேறியுள்ளன என்று தெரிவிக்கப்பட்டுள்ளது.

இந்த நிலையில் அங்கு மீட்புப் பணிகள் பெருமளவில் முன்னெடுக்கப்பட்டு வருகின்றன என்று அதிகாரிகள் தரப்பில் கூறப்பட்டுள்ளது. இந்த வெள்ளப்பெருக்குக் காரணமாக அமெரிக்க மதிப்பில் 3.5 பில்லியன் டொலர் என்ற அளவில் பொருளாதாரச் சேதம் ஏற்பட்டுள்ளதாகச் சீன அதிகாரிகள் தெரிவித்துள்ளனர். அத்தோடு உயிரிழப்பு எண்ணிக்கை அதிகரிக்கக்கூடும் என்றும் அஞ்சப்படுகிறது.

ஆட்சியைக் கவிழ்க்க முயல்கிறது இந்தியா

நேபாளப் பிரதமர் தெரிவிப்பு



இந்தியா தனது நாட்டில் ஆட்சியைக் கவிழ்க்க முயல்வதாக நேபாளத்தின் பிரதமர் தெரிவித்துள்ளார். நேபாளத்தின் தலைநகர் காத்தமண்டூவில் நடந்த நிகழ்ச்சி ஒன்றில் பேசும்போது அவர் இவ்வாறு தெரிவித்தார்.

இந்தியத் தூதரகம் எனக்கு எதிராகச் செயற்படுகின்றது. காத்தமண்டூவில் பல்வேறு இடங்களில், எனது ஆட்சியைக் கவிழ்ப்பதற்கான ஆலோசனைகளைச் சுவட்பங்கள் நடக்கின்றன என்று இது குறித்து அவர் மேலும் தெரிவித்துள்ளார்.

பின்னணி

இந்தியாவின் சிக்கிம், மேற்கு வங்காளம், பீகார், உத்தரப்பிரதேசம் மற்றும் உத்தரகாண்ட் ஆகிய 5 மாநிலங்களுடன் ஆயிரத்து 850 கிலோ மீற்றர் எல்லையை நேபாளம் பகிர்ந்து கொள்கிறது. இங்கு பல தசாப்தங்களாக எல்லைப் பிரச்சினை நிலவி வருகிறது.

உத்தரகாண்ட் மாநிலத்தில் இருக்கும் லிபுலேக், காலாபனி, லிம்பியூரா பகுதிகளை இந்தியாவும் நேபாளமும் சொந்தம் கொண்டாடுகின்றன. இந்த விவகாரத்தில் இரு நாடுகளுக்கும் இடையே நீண்ட காலமாக உரசல் போக்கு இருந்து வருகிறது.

இந்த நிலையில், லிபுலேக், காலாபானி, லிம்பியூரா பகுதிகளைத் தனது நாட்டுடன் இணைத்துப் புதிய வரைபடத்தை நேபாள அரசு வெளியிட்டது. நேபாள அரசின் இந்த நடவடிக்கைக்கு இந்தியா கண்டனம் தெரிவித்துள்ளது.

இந்தநிலையில் இந்தியா தனது ஆட்சியைக் கவிழ்க்க முயல்வதாக நேபாளப் பிரதமர் கேபி சர்மா ஒலி குற்றம்சாட்டியுள்ளார். நேபாளம் சீனாவுடன் சேர்ந்து இந்தியாவுக்கு எதிராகச் செயற்படுகின்றது என்று இந்தியத் தரப்புக் குற்றம் சாட்டுகின்றது.

இனவெறியை சாதகமாக்குகிறார் ட்ரம்ப்?



அமெரிக்காவில் நிலவுகின்ற இனப் பாகுபாடுப் பிரச்சினையை அமெரிக்க அதிபர் ட்ரம்ப் தனது தேர்தல் ஆதாயத்

திற்காகப் பயன்படுத்திக் கொள்ளப் பார்க்கிறார் என்று குற்றச்சாட்டு எழுந்துள்ளது.

'வெள்ளையர்களின் அதிகாரம்' என்று தனது ஆதரவாளர் ஒருவர் கோமிடுகின்ற காணொலியை டொனால்ட் ட்ரம்ப் தன்னுடைய கீச்சுப் பக்கத்தில் பகிர்ந்துள்ளார்.

ஃப்ளோரிடாவில் ட்ரம்புக்கு ஆதரவாக நடைபெற்ற பேரணி ஒன்றிலேயே ட்ரம்பின் ஆதரவாளர் ஒருவர் இவ்வாறு கோஷமிட்டுள்ளார். அந்தக் காணொலியைத்தான் ட்ரம்ப் மறுபகிர்வு செய்துள்ளார்.


இதை ட்ரம்ப் மறுக்கிறார். அந்தக் காணொலியில் இடம்பெற்ற 'வெள்ளையர்களின் அதிகாரம்' என்ற வார்த்தையை ட்ரம்ப் கேட்கவில்லை என்று அவரின் செய்தித் தொடர்பாளர் தெரிவித்தார்.

பின்னர் ட்ரம்பின் இந்தக் கீச்சுப் பதிவு நீக்கப்பட்டது. இனவெறியை ஊக்குவிக்கிறார் என்ற குற்றச்சாட்டு ட்ரம்ப் மீது உள்ள நிலையில் இனவெறிப் போராட்டத்தைத் தனது தேர்தல் வெற்றிக்காகப் பயன்படுத்தப் பார்க்கிறார் என்று தற்போது அவர் மீது குற்றச்சாட்டு எழுந்துள்ளது.

தமிழர்கள் கொத்துக் கொத்தாய் அழியும்போது வராத சர்வதேசம் இப்போது வரும் என மாயை காட்டாதீர்கள்!

வேட்பாளர் வேலாயுதம் கணேஸ்வரன் சாடல்

நாங்கள் கடந்த முப்பது வருடங்களாக முப்படை வைத்துப் போராடினோம். அதன் மூலம் கிடைக்காத ஒன்றை தமிழ் அரசியல்வாதிகள் திரும்பவும் ஐ.நா. உள்ளிட்ட சர்வதேச நாடுகளின் மூலம் பெறப்போகின்றோம் என்று கூறுகின்றார்கள். ஆனால், இந்தச் சர்வதேச நாடுகள் எல்லாம் 2009ஆம் ஆண்டு எமது மக்கள் கொத்துக் கொத்தாய் அழியும்போது வரவில்லை. அப்படிப்பட்ட அவர்கள் இப்போது வருவார்கள் என்று தமிழ் அரசியல்வாதிகள் மாயை காட்டிக்கொண்டு இருக்கின்றார்கள்.



- இவ்வாறு ஐக்கிய மக்கள் சக்தியின் யாழ். மாவட்ட முதன்மை வேட்பாளர் வேலாயுதம் கணேஸ்வரன் தெரிவித்துள்ளார். தமிழ் மக்களை தமிழ் அரசியல்வாதிகளிடம் இருந்து பாதுகாக்க வேண்டிய நிர்ப்பந்தத்தில் உள்ளோம் என

வும் அவர் குறிப்பிட்டார். கிளிநொச்சி - மாயவனூர் பகுதியில் நடைபெற்ற தேர்தல் பிரசாரக் கூட்டத்தில் உரையாற்றும்போதே அவர் மேற்கண்டவாறு கூறினார். எமக்கு எவ்வளவோ பிரச்சினைகள் இருக்கின்றன.

அவை எவற்றையும் எமது தமிழ் அரசியல்வாதிகள் பார்ப்பதில்லை. அவர்கள் தமிழ் என்ற மாயையை மாத்திரம் காட்டி தமிழருக்கு உரிமை வேண்டும் என்று கடந்த 75 வருடங்களாக இதனையே கூறிக் கொண்டு வருகின்றனர் எனவும் அவர் மேலும் குறிப்பிட்டார்.

யஸ்மின் சூக்காவிடம் 100 கோடி ரூபா நட்புக் கோருகின்றார் ஜெனரல் சலே

இலங்கையின் தேசிய உளவுத் துறை பிரதானி மேஜர் ஜெனரல் துவான் சுரேஷ் சலே, உண்மைக்கும் நீதிக்குமான சர்வதேச செயற் திட்டத்தின் நிறைவேற்றும் பணிய்பாளர் யஸ்மின் சூக்காவிடம் 100 கோடி ரூபா நட்புக் கோரியுள்ளார்.

அவர் தமது சட்டத்தரணி ஒருவர் ஊடாக நட்புக் கோரிக்கை கடிதம் அனுப்பியுள்ளார்.

நட்புக் கோரிக்கை செலுத்தாவிடின் 14 நாட்களில் யஸ்மின் சூக்காவுக்கு எதிராக வழக்குத் தொடரப் போகிறார் எனக் குறிப்பிட்டே சட்டத்தரணி பஹன் வீரசிங்க ஊடாக அவர் இந்தக் கடிதத்தை அனுப்பியுள்ளார்.

இந்தக் கடிதம் டி.எம்.எல். சுவியர் சேவை ஊடாக, இங்கிலாந்தின் லண்டனில் உள்ள யஸ்மின் சூக்காவின் முகவரிக்கும் அவரது அலுவலகத் தலைமையகத்தின் முகவரிக்கும் அனுப்பப்பட்டுள்ளது அறிய முடிகின்றது.

கடந்த மே 22 ஆம் திகதி, தேசிய உளவுத் துறை பிரதானியான சுரேஷ் சலே மற்றும் மேலும் நான்கு இராணுவத்தினர் பிரிகேடியர் தரத்தில் இருந்து மேஜர் ஜெனரல்களாக பதவி உயர்த்தப்பட்டனர்.

அது தொடர்பில் கடந்த ஜூன் முதலாம் திகதி விசேட ஊடக அறிக்கை ஒன்றை வெளியிட்டிருந்த யஸ்மின் சூக்கா -

கடந்த 2009 ஆம் ஆண்டு இறுதிக் கட்ட யுத்தின் பின்னர், தமிழீழ விடுதலைப் புலிகளுடன் இணைந்து செயற்பட்டவர் எனக் கூறப்படும் - தற்போது தென் அமெரிக்காவில் வசிக்கும் - வைத்தியர் வரதராஜா துரைராஜன் என்பவரைச் சித்திரவதை செய்தமை தொடர்பில் சுரேஷ் சலே பொறுப்புக் கூற வேண்டியவர் எனத் தெரிவித்திருந்தார்.

அத்துடன் சண்டேலீடர் பத்திரிகையின் முன்னாள் ஆசிரியர் லசந்த விக்ரமதுங்க கொலையுடன் தொடர்புடைய இராணுவ வீரர் ஒருவரும் மேஜர் ஜெனரால் சுரேஷ் சலேவின் குழுவில் சேவையாற்றினார் எனவும் கூட்டிக்காட்டிய யஸ்மின் சூக்கா, சுரேஷ் சலே மேஜர் ஜெனரால் பதவி உயர்த்தப்பட்டமையை விமர்சித்திருந்தார்.

இந்நிலையில் யஸ்மின் சூக்கா கூறும் குற்றச் சாட்டுக்களை மறுத்துள்ள சுரேஷ் சலே, தனது நற்பெயருக்கு களங்கம் ஏற்படுத்தியுள்ளார் எனத் தெரிவித்து அதற்கு நட்புக் கோரிக்கை கடிதம் ஒன்றை அனுப்பியுள்ளார்.

இதேவேளை சர்வதேச அமைப்பொன்றின் பிரதானி ஒருவருக்கு எதிராக, இலங்கையில் இராணுவ சேவையில் இருக்கும் அதிகாரி ஒருவர், நட்புக் கோரும் சட்ட ரீதியான கடிதம் ஒன்றினை அனுப்புவது இதுவே முதல் முறை என்பது குறிப்பிடத்தக்கது.

நீர் வீழ்ச்சியில் வீழ்ந்த இளைஞரைக் காணோம்

லக்கல பொலிஸ் பிரிவிற் குட்பட்ட நக்கில்ஸ் வனப்பகுதியில் அமைந்துள்ள சேரநீர்வீழ்ச்சியில் தவறி விழுந்த இளைஞர் ஒருவர் காணாமல் போயுள்ளார். திருமணமாகவுள்ள இளம் ஜோடி ஒன்று குறித்த நீர் வீழ்ச்சிக்கு அருகில் புகைப்படம் எடுக்க முற்பட்ட நிலையில், இருவரும் நீரில் மூழ்கியுள்ளனர். யுவதியை அங்கிருந்த சிலர் காப்பாற்றியுள்ளனர். எனினும் 27 வயதான இளைஞர் காணாமல் போயுள்ளார் எனப் பொலி

ஸார் தெரிவித்துள்ளனர். அடுத்த மாதம் திருமண பந்தத்தில் இணைய இருந்த அவர்கள், பெற்றோருடன் குருநாகல் பகுதிக்கு புகைப்படம் எடுப்பதற்கென வருகைகொண்டிருந்தனர். அதன் போதே அனர்த்தம் இடம்பெற்றுள்ளது. காணாமல் போன இளைஞரைத் தேடும் பணியில் கடற்படை சுழியோடிகள் ஈடுபட்டுவருவது உள்ளது என லக்கல பொலிஸார் தெரிவித்துள்ளனர்.

துய்பாக்கிகள் மீட்பு சந்தேக நபர் கைது



பாதாள உலகக் குழுக்களின் பயன்பாட்டில் இருந்த 56 ரகதும் பாக்கிகள் 12 மீட்கப்பட்டுள்ள சம்பவம் தொடர்பாக ஒருவர் கைது செய்யப்பட்டுள்ளார்.

ஹொமாகம் - பிடிபண பகுதியில் திடீர் சுற்றிவளைப்பிணைவிசேட அதிரடிப்படைபிணர்முன்னெடுத்திருந்த தனர்.

இதன்போதே பிடிபண பகுதியில் வைத்து பாதாள உலகக் குழு உறுப்பினராகத் தற்போது சிறையிலுள்ள ககன எனும் நபரின் உதவியாளர் ஒருவர் ஆயுதங்களுடன் கைது செய்யப்பட்டுள்ளார்.

இந்நிலையில் சம்பவம் தொடர்பாக ஹொமாகம் பொலிஸார் மேலதிக விசாரணைகளை முன்னெடுத்து வருகின்றனர்.

ஓகஸ்ட் 6 இரவு 10 மணிக்குள் தேர்தல் முடிவுகள் வெளிவரும்



பொதுத் தேர்தலின் அனைத்து முடிவுகளையும் ஓகஸ்ட் மாதம் 6 ஆம் திகதி இரவு 10 மணிக்குள் வெளியிட முடியும் என தேர்தல்கள் ஆணைக்குழுவின் தலைவர் மஹிந்த தேசபிரிய தெரிவித்துள்ளார்.

கம்பஹா மாவட்ட தேர்தல்கள் செயலகத்தில் நேற்று இடம்பெற்ற விசேட கலந்துரையாடலுக்கு பின்னர் ஊடகங்களுக்கு மத்தியில் உரையாற்றும் போதே அவர் இதனைக் குறிப்பிட்டுள்ளார். இதன்போது அவர் மேலும் கருத்து

தெரிவிக்கையில் - சகல தேர்தல் முடிவுகளையும் அறிவிப்பதற்கு மேலதிக காலம் தேவைப்படுமா என்பது குறித்து அதிக கவனம் செலுத்தப்பட்டுள்ளது.

நடைபெற்று முடிந்த தேர்தல் ஒத்திகையின் அடிப்படையில், ஓகஸ்ட் 5 ஆம் திகதி தேர்தல் நிறைவு பெற்று 6 ஆம் திகதி இரவு 10 மணிக்கு முன்னர் சகல தேர்தல் முடிவுகளை அறிவிக்க முடியும்.

அன்றைய தினம் எந்த கட்சி அல்லது கூட்டணி அதிகாரத்தை கைப்பற்றியுள்ளது என்பது தொடர்பில் தெரிவிக்க முடியும்.

அதேநேரம் கட்சிகளில் போட்டியிடும் வேட்பாளர்களின் விருப்பு வாக்குகளின் விவரம் அதன் பின்னர் அறிவிக்க நடவடிக்கை எடுக்கப்படும் எனவும் தெரிவித்துள்ளார்.

கைதான போதைப்பொருள் தடுப்பு பிரிவு பொலிஸ் அதிகாரியின்

தோட்டத்தில் புதைக்கப்பட்டிருந்த மூன்றரை கோடி ரூபா பணம் மீட்பு!

குருநாகலில் புதைக்கப்பட்டிருந்த நிலையில் மூன்றரைக் கோடி ரூபா பணத்தை குற்றவிசாரணைத் திணைக்கள அதிகாரிகள் கண்டு பிடித்துள்ளனர்.

மஹிந்த பிரதேசத்தில் உள்ள வீட்டுத் தோட்டம் ஒன்றில் புதைக்கப்பட்டிருந்த நிலையில் இந்தப் பணம் கண்டுபிடிக்கப்பட்டுள்ளது.

போதைப்பொருள் விற்பனையாளர்களிடம் பெற்றுக் கொள்ளப்பட்ட ஹெரோயின் தொகையை இரகசியமாக விற்பனை செய்த குற்றச்சாட்டில் கைது செய்யப்பட்ட

போதைப்பொருள் தடுப்பு பிரிவு பொலிஸ் அதிகாரி ஒருவரின் வீட்டுத் தோட்டத்தில் இருந்தே இந்தப் பணம் மீட்கப்பட்டுள்ளது.

இந்தப் பணம் போதைப்பொருள் விற்பனையில் பெற்றுக் கொள்ளப்பட்டதென விசாரணைகளில் தெரியவந்துள்ளது.

போதைப் பொருள் வர்த்தகத்திற்கு தொடர்புடைய பொலிஸ் போதை பொருள் தடுப்பு பிரிவின் உப பொலிஸ் பரிசோதகர் உட்பட அதிகாரிகள் ஐவர் குற்றவிசாரணைத் திணைக்களத்தினால் கைது செய்

யப்பட்டனர். கைது செய்யப்பட்டவர்கள் 7 நாட்கள் தடுத்து வைக்கப்பட்டுள்ளமையுடன் அவர்களிடம் விசாரணைகள் முன்னெடுக்கப்பட்டு வருகின்றன.

ரூபாயில் உள்ள பிரதான தரப்பு போதை பொருள் விற்பனையாளரான கீஹான் பொன்சேகா என்பவருக்கு சொந்தமான 100 கோடி ரூபாவுக்கும் அதிகப்பெறுமதியான ஹெரோயின் 90 கிலோ கிராம் இந்தப் பொலிஸாரினால் திருடப்பட்டு விற்பனை செய்யப்பட்டுள்ளதாகக் குற்றம் சுமத்தப்பட்டுள்ளது.

பொலிஸார், விசேட அதிரடிப் படையினர் 75 ஆயிரம் பேர் தேர்தலில் கண்காணிப்பில்

எதிர்வரும் பொதுத் தேர்தலை முன்னிட்டு 75 ஆயிரம் பொலிஸார் மற்றும் விசேட அதிரடி படையினரை கடமையில் ஈடுபடுத்த பொலிஸ் தலைமையகம் தீர்மானித்துள்ளது.

தேர்தல் காலத்தில் இலங்கை சிவில் பாதுகாப்புப் படையிலிருந்து சுமார் 10,000 அதிகாரிகள் பணியில் ஈடுபடுத்தப்படுவார்கள் என்றும் பொலிஸ் உடகப் பேச்சாளர் ஜாலிய சேனாரத்ன தெரிவித்திருந்தார்.

இன்று (திங்கட்கிழமை) இடம்பெற்ற உடக சந்திப்பில் கருத்து தெரிவித்த அவர், வரவிருக்கும் தேர்தல் தனிமைப்படுத்தல் விதிமுறைகளுக்கு இணங்க நடத்தப்படும் என்பதால், பொலிஸார், தேசிய தேர்தல் ஆணைக்குழுவுடனான கலந்துரையாடலின் அடிப்படையில் தேவையான நடவடிக்கைகளை எடுத்து வருகின்றனர் எனக் கூறினார்.

மேலும் 2020 பொதுத் தேர்தல் தனிமைப்படுத்தல் விதிமுறைகளுக்கு இணங்க நடைபெறுவதை உறுதி செய்வது பொலிஸாரின் பொறுப்பாகும் என்றும், இது குறித்த அறிவிப்பு அனைத்து பொலிஸ் நிலையங்களுக்கும் வழங்கப்பட்டுள்ளது என்றும் அவர் குறிப்பிட்டார்.

விகாராதிபதி கொலை!

கொழும்பு, ஜூன் 29
கொஸ்கொட, இந்துருவ - மஹயிந்துருவ பிரதேசத்திலுள்ள விகாரையின் விகாராதிபதி கொல்லப்பட்ட நிலையில் கயிற்றினால் கட்டப்பட்ட சடலமாக மீட்கப்பட்டுள்ளார்.

ஸ்ரீ விஜயதர்மனந்தா தேரர் (வயது - 73) என்ற விகாராதிபதியே இவ்வாறு நேற்றுக் காலை சடலமாக மீட்கப்பட்டுள்ளார்.

சம்பவம் தொடர்பில் தெரியவருவதாவது - இன்று காலை விகாரைக்கு வந்த ஒருவர் சடலமொன்று இருப்பதாக பொலிஸாருக்குத் தகவல் வழங்கியதை அடுத்து விகாரையிலிருந்து இந்த துறவியின் சடலம் மீட்கப்பட்டது.

கொலைக்கான காரணம் இதுவரையில் கண்டறியப்படவில்லை எனவும், சடலம் பிரேத பரிசோதனைக்கு உட்படுத்தப்பட்டுள்ளது எனவும் பொலிஸ் உடகப்பிரிவு தெரிவித்துள்ளது.

சம்பவம் தொடர்பில் மேலதிக விசாணைகளை பொலிஸார் முன்னெடுத்துள்ளனர்.

கைது செய்ய வேண்டியது கருணாவை; கைது செய்ததோ சரத் பொன்சேகாவை!

அரசைப் போட்டுத் தாக்குகின்றது சஜித் அணி

ஒரே இரவில் 2000 - 3000 வரையான இராணுவத்தினரைக் கொலை செய்தார் எனப் பெருமைப்பட்டுக் கொள்ளும் ஒருவருக்கு முன்னுரிமை கொடுப்பவர்கள் யுத்தக்களத்தில் ஈடுபட்ட சரத் பொன்சேகாவை கைது செய்தமைக்கான நோக்கம் என்ன என சஜித் அணியைச் சேர்ந்த முன்னாள் நாடாளுமன்ற உறுப்பினர் ஹிருணிக்கா பிரேமச்சந்திர கேள்வி எழுப்பியுள்ளார்.

கொழும்பு, ஜூன் 29



நேற்றைய தினம் இடம்பெற்ற உடகவியலாளர் சந்திப்பிலேயே அவர் மேற்கண்டவாறு கேள்வி எழுப்பியுள்ளார்.

தற்போது விடுதலைப் புலிகள் அமைப்பில் இருந்து வெளியேறிய கருணா தெரிவித்திருக்கும் பாரதூரமான கருத்தை அரசாங்கத்தினர் நியாயப்படுத்தி வருகின்றனர். இதற்கு ஒரு சில உடகங்களும் துணை போகின்றன.

முன்னாள் தமிழீழ விடுதலைப் புலிகள் இயக்கத்தின் முக்கியஸ்தராகச் செயற்பட்ட ஒருவரைக் காப்பாற்றும் நோக்கில் இவர்கள் முன்னெடுத்து வரும் செயற்பாடுகள் பெரும் தலைகுனிவை ஏற்படுத்தியுள்ளன.

கருணா அம்மான் என்பவர் கைது செய்யப்பட வேண்டியவரே, ஆனால் சரத் பொன்சேகாவே கைது செய்யப்பட்டார்.

இராணுவ வீரர்கள் நாங்கள் விடுதலைப் புலிகள் இயக்கத்தின் ஆயிரத்திற்கும் அதிகமான போராளிகளைக் கொலை செய்தோம் எனக் கூறிப் பெருமைப்படுவதை எங்காவது அவதானித்துள்ளீர்களா?

கருணா அம்மான் இவ்வாறு பெருமை கொள்கின்றார் என்றால் அவர் இன்னமும் பயங்கரவாத எண்ணங்களுடனே இருக்கின்றார் என்பதே அர்த்தம்.

கொலை செய்தார்கள் எனக் குறிப்பிட்டு எவருமே பெருமை கொள்ளமாட்டார்கள். கருணா போன்றோர் வெளியில் இருக்கும் போது எந்தவித வழக்கும் பதிவு செய்யப்படவில்லை.

ஆனால் விடுதலைப் புலிகள் இயக்கத்தைச் சேர்ந்த பலரும் இராணுவத்தினரும் இன்னமும் சிறை வைக்கப்பட்டுள்ளனர்.

இந்த நிலையில் கருணா அம்மானின் கருத்தை நியாயப்படுத்தி வரும் ஆளும் தரப்பினர் தங்களுக்கு இருப்பது இராணுவத்தினர் மீதான அக்கறை அல்ல ராஜபக்ஷக்களின் மீதான அக்கறையே என்பதை காண்பித்துள்ளனர்.

கருணாவை பாதுகாப்பதற்காக அவர்கள் காண்பித்து வரும் அக்கறையின் உச்சக்கட்டமாக கருணாவுடன் ஐக்கிய மக்கள் சக்தியின் தலைவர் சஜித் பிரேமதாஸவும் ஐக்கிய தேசியக் கட்சியின் தலைவர் ரணில் விக்கிரமசிங்கவுமே தொடர்பைப் பேணி வந்ததாக கூறி வருகின்றனர்.

கருணாவுக்கு சிக்கல் ஏற்பட்டால் மனவளைச்சலுக்குள்ளாகும் நபர்களும் ஆளும் தரப்பில் இருக்கக் கூடும்தானே? அவர்கள்தான் இவ்வாறான கருத்துக்களை தெரிவித்து வருகின்றனர்.

ஜனாதிபதி கோட்டாபயவின் வெற்றிக்காக வாக்களித்தவர்கள் இந்த விடயங்கள் தொடர்பிலும் அவதானம் செலுத்த வேண்டும். செயற்படும் வீரனின் ஆட்சியில் இராணுவத்தினருக்கு அவப்பெயரை ஏற்படுத்தினால் எவ்வாறான பாதுகாப்பை கொடுக்கின்றார்கள் என்பதை கருத்திற் கொள்ள வேண்டும். - என குறிப்பிட்டுள்ளார்.

சாதாரண தரப் பெறுபேறுகளின் மீளாய்வுக்கு விண்ணப்பிக்கலாம்

கொழும்பு, ஜூன் 29
கல்வி பொதுத் தராதர சாதாரண தரப் பரீட்சைப் பெறுபேறுகளை மீள் பரிசோதனை செய்வதற்கான விண்ணப்பங்களை அனுப்ப வேண்டிய திகதி குறித்த அறிவிப்பை கல்வி அமைச்சு வெளியிட்டுள்ளது.

அதற்கமைய அந்த விண்ணப்பங்களை ஜூலை மாதம் 17ஆம் திகதி அல்லது அதற்கு முன்னர் தபால் மூலமாக அனுப்பி வைக்குமாறு கல்வி அமைச்சு தெரிவித்துள்ளது.

2019ஆம் ஆண்டுக்கான கல்வி பொதுத் தராதர சாதாரண தரப் பரீட்சை

கள் டிசம்பர் 2ஆம் திகதி முதல் டிசம்பர் 12ஆம் திகதி வரை இடம்பெற்றிருந்தன. இதனையடுத்து, பரீட்சைப் பெறுபேறுகளை கடந்த மார்ச் மாதம் இறுதிப்பகுதியில் வெளியிடுவதற்கு கல்வி அமைச்சு தீர்மானித்திருந்தது.

எனினும், நாட்டில் ஏற்பட்டுள்ள அசாதாரண கழிநிலை காரணமாக அந்த நடவடிக்கைகள் பிற்போடப்பட்டிருந்தன. அதனைத் தொடர்ந்து, கடந்த ஏப்ரல் மாதம் 27ஆம் திகதி கல்வி பொதுத் தராதர சாதாரண தரப் பரீட்சை பெறுபேறுகள் வெளியாகியிருந்தமை குறிப்பிடத்தக்கது.

முக்கவசங்களில் கட்சிகளின் விளம்பரங்கள் தேர்தல் கண்காணிப்பு நிலையம் கண்டனம்

சில அரசியல்வாதிகள் தங்களின் விருப்ப எண்களையும் கட்சி சின்னங்களையும் பொதுமக்களிடையே விநியோகிக்கப்படும் முக்கவசங்களில் அச்சிடும் நடவடிக்கையை தேர்தல் வன்முறைகளை கண்காணிப்பதற்கான நிலையம் கண்டித்துள்ளது.

இது குறித்து ஆங்கில உடகம் ஒன்றுக்கு கருத்து தெரிவித்துள்ள மேற்படி நிலையத்தின் தேசிய ஒருங்கிணைப்பாளர் மஞ்சுள கஜநாயக்க, சுகாதார அவசரகால நடவடிக்கைகளின்போது அரசியல் நன்மைகளைப் பெற முயற்சிப்பதை அரசியல்வாதிகள் தவிர்க்க வேண்டும் எனக் கேட்டுக்கொண்டார்.

மேலும் அரசியல்வாதிகள் இத்தகைய நடவடிக்கைகளில் இருந்து விலகி சரியான முறையில் தேர்தல் பிரசாரத்தை நடத்த வேண்டும் என்றும் அவர் கேட்டுக்கொண்டார். சில தரப்பினர் தங்களது விருப்ப எண்களையும் கட்சி சின்னங்களையும் முக்கவசங்களில் அச்சிட்டுள்ளமையை அவதானித்தோம். இது ஏமாற்றமளிக்கிறது. சுகாதார நெருக்கடியின்போது இத்தகைய நடவடிக்கைகளை நாம் தவிர்க்க வேண்டும். இதுபோன்ற நடவடிக்கைகளால் வாக்காளர்கள் திகைத்துப் போவார்கள். எனவே, வேட்பாளர்கள் இத்தகைய நடவடிக்கைகளில் இருந்து விலகி இருக்க வேண்டும் என கூறினார்.

கிழக்கில் தமிழர்களின் வாக்குகளைச் சிதறடித்து இருப்பை இல்லாமலாக்க சில கட்சிகள் முனைப்பு

கிழக்கு மக்களை காப்பாற்றப் போகின்றோமென கூறி அவர்களின் வாக்குகளை சிதறடித்து, கிழக்கில் தமிழர்களின் இருப்பினை இல்லாமல் செய்யவே சில கட்சிகள் முனைகின்றன எனத் தமிழ்த் தேசியக் கூட்டமைப்பின் மட்டக்களப்பு மாவட்ட வேட்பாளரும் இராசமாணிக்கம் மக்கள் அமைப்பின் தலைவருமான இரா. சாணக்கியன் தெரிவித்தார்.

மட்டக்களப்பு - களுவாஞ்சிக்குடி பகுதியில் நேற்று நடைபெற்ற மக்கள் சந்திப்பில் கலந்துகொண்டு கருத்து தெரிவிக்கும் போதே அவர் இவ்வாறு குறிப்பிட்டுள்ளார். மேற்படி சந்திப்பில் அவர் மேலும் கூறியவை வருமாறு:-

தமிழ் மக்கள் தங்களது பலத்தினைக் கொண்டு செல்ல வேண்டுமானால், தமிழ்த்

காட்டமாகக் குற்றம் சாட்டுகின்றார் மட்டு வேட்பாளர் இரா.சாணக்கியன்

தேசியக் கூட்டமைப்புக்கே வாக்களிக்க வேண்டும்.

மேலும் தமிழர்களின் ஏக பிரதிநிதிகள் தமிழ்த் தேசியக் கூட்டமைப்புதான் என்பது சர்வதேச ரீதியாகவும் இலங்கை ரீதியாகவும் ஏற்றுக்கொள்ளப்பட்ட விடயம்.

அத்துடன் எந்த அரசாங்கம் ஆட்சிக்கு வந்தாலும் தமிழ்த் தேசியக் கூட்டமைப்புடன் மட்டுமே தமிழர்களின் பிரச்சினைகள் தொடர்பாக பேச்சுகளை நடத்துகின்றது.

ஆகவே இம்முறையும் 20 ஆசனங்களைத் தமிழ்த் தேசியக் கூட்டமைப்பு பெற வேண்டும். அப்போதுதான் எங்களது

பேரம்பேசும் சக்தியை அதிகரிக்க முடியும்.

இதேவேளை கிழக்கு தொல்பொருள் செயலணி தொடர்பாக அங்குள்ள தமிழ் மக்களுக்கும் சந்தேகம் ஏற்பட்டுள்ளது. அண்மையில் இவ்விடயம் தொடர்பாக அமெரிக்க தூதுவரும் சந்தேகத்தினை வெளியிட்டிருந்தார்.

ஆனால் இந்த விடயம் தொடர்பாக, கிழக்கினை மீட்கப்போகின்றோம், கிழக்கு மக்களை காப்பாற்றப்போகின்றோம் என்று கூறி அவர்களின் வாக்குகளை சிதறடித்து, கிழக்கில் தமிழர்களின் இருப்பினை இல்லாமல் செய்ய முனையும்



இந்த அரசியல்கட்சிகள் இதுவரையில் எந்தவித கருத்துகளையும் வெளியிடவில்லை. இத்தகையவர்கள், எவ்வாறு தமிழ் மக்களின் வாக்குகளை கோர முடியும்? - என அவர் குறிப்பிட்டுள்ளார்.

பஞ்சாட்சரம் ஜோன் டிலக்ஷன்

08 ரோனாவை மத்தியில் நாடாளுமன்றத் தேர்தலை நடாத்துவது குறித்துச் சரியாகத் தீர்மானிக்க முடியாத நிலை காணப்பட்டது.

கள் உடாகவும், மாற்று உடாகங்களான உணர்வலங்கள், அரங்கங்கள் மற்றும் பிரசாரக் கூட்டங்கள் போன்ற பல உடாகங்களைப் பயன்படுத்தித் தங்களது பிரசாரச் செயற்பாடுகளைச் செய்து கொண்டிருக்கின்றனர். இவ்வாறு பல வழிமுறைகளுக்கிடாகப் பிரசார நட

பிரசார ஸ்டிக்கர்கள் ஒட்டி விற்பனை செய்து வருவதாகப் பொது மக்கள் தெரிவித்தனர். வவுனியா பாவனை யாளர் அதிகார சபையினர் குறித்த வர்த்தக நிலையைத்

அநாகரிக பிரசாரமும்

வாக்குச் சரிவும்

பல எதிர்பார்ப்புக்களுக்கு மத்தியில் நாடாளுமன்றத் தேர்தல் எப்போது நடைபெறப்போகின்றது என்பதில் வேட்பாளர்களும், வாக்காளர்களும் ஆர்வமாக இருந்தனர். எப்போது தேர்தல் திகதி அறிவிக்கப்பட்டு, எத்தி

வடிகைகள் கூடுபிடித்துள்ளன. தேர்தல் பிரசாரம் மட்டுமன்றி ஏனைய பிரச்சார நடவடிகைகளும் பொதுவான இடங்களில் மேற்கொள்ளப்படுவது வழமை.

மக்களின் மனதைக் கவர் வேண்டும்

பிரசார நடவடிகையானது பொது மக்களின் மனதைக் கவரும் வகையில் இடம்பெற்று வாக்குகளைப் பெற்றுக் கொள்ள வேண்டுமே தவிர, மாறாகப் பொது மக்களின் மனதில் வெறுப்பை ஏற்படுத்தி



தின் மீது சட்ட நடவடிகை எடுக்க வேண்டும் எனவும், சம்பந்தப்பட்ட வேட்பாளர் இதுகுறித்துக் கவனம் செலுத்த வேண்டும் எனவும் மக்கள் தெரிவித்திருந்தனர். இவ்விடயம் தொடர்பில் சம்பந்தப்பட்ட வேட்பாளரைத் தொடர்பு கொண்டு வினவிய போது இவ்வாறானதொரு பிரசாரம் இடம்பெறவில்லை எனத் தெரிவித்திருந்தார். இந்த செய்தி பத்திரிகைகளில் வெளியாகி இருந்தது. இவ்வாறு மிகவும் மோசமான முறையில் தேர்தல் பிரசார நடவடிகை இடம்பெற்று வருவது கண்டிக்கத்தக்கதாகும்.

சுவராட்டிகள் ஒட்டும்போது கவனம் தேவை

பாடசாலைகள், மருத்துவமனைகள், மத வழிபாட்டு ஸ்தலங்கள், பண்பாட்டை வெளிப்படுத்தும் மரபுரிமைச் சின்னங்கள், அரச மற்றும் அரச சார்பற்ற நிறுவனங்களின் மதில் சுவர்கள், கட்டடங்கள் போன்றவற்றில் சுவராட்டிகள் ஒட்டுவதை முற்றாகத் தடை செய்ய வேண்டும். வேட்பாளர்களின் ஆதரவாளர்கள் வேட்பாளர்களின் பெயருக்கும், வேட்பாளர்களின் கட்சிக்கும் இழிவான பெயர் வராதவாறு நடந்து கொள்வது மிக மிக அவசியம். வேட்பாளர்களுக்குத் தெரியாமல் வேட்பாளர்களின் ஆதரவாளர்களால் மேற்கொள்ளப்படும் இத்தகைய செயற்பாடு மக்கள்



னத்தில் தேர்தல் நடைபெறப்போகின்றது என்பதை இலங்கைவாழ் மக்களிடம் காணப்பட்ட எதிர்பார்ப்பாகும். குறிப்பாக வேட்பாளர்கள் தமது பிரசார நடவடிகைகளை ஆரம்பிப்பதற்கு விருப்பு இலக்கங்கள் அங்கிய வர்த்தமானி எப்போது வெளியாகப்போகின்றது என்பதை மிகுந்த ஆவலோடு எதிர்பார்த்திருந்தனர். தேர்தல் தினம் மற்றும் நாடாளுமன்றம் கலைக்கப்பட்டமையை சவாலுக்குட்படுத்தி உயர் நீதிமன்றத்தில் மனுக்கள் தாக்கல் செய்யப்பட்டது. இவ்வாறு தாக்கல் செய்யப்பட்ட அனைத்து மனுக்களையும் (02.06.2020) உயர் நீதிமன்றம் நிராகரித்தது. அத்தோடு ஐக்கிய மக்கள் சக்தியின் வேட்பு மனுக்களை ரத்து செய்யுமாறு கோரி தாக்கல் செய்யப்பட்ட மனு வினையும் உயர் நீதிமன்றம் (09.06.2020) நிராகரித்தது. இதனைத் தொடர்ந்து பொது தேர்தலுக்கான வேட்பாளர் விருப்பு இலக்கங்கள் அடங்கிய வர்த்தமானி (09.06.2020, நண்பகல்) வெளியானது. தேர்தல் எப்போது நடாத்துவது என்பதற்கான திகதியினை கலந்தாலோசித்து கடந்த 10.06.2020 அன்று பொதுத் தேர்தல் எதிர்வரும் ஓகஸ்ட் மாதம் 05 ஆம் திகதி நடாத்தப்படும் எனத் தேசிய தேர்தல்கள் ஆணைக்குழு வின் தவிசாளர் மஹிந்த தேசப்பிரிய உத்தியோக பூர்வ அறிவிப்பை வெளியிட்டு இருந்தார்.

பிரசார வேட்டை

வேட்பாளர்களின் விருப்பு இலக்கங்கள் வெளியானதைத் தொடர்ந்து ஓகஸ்ட் 5 இல் பொதுத் தேர்தல் நடைபெறும் என அறிவிக்கப்பட்டவுடனேயே ஒவ்வொரு வேட்பாளரும் பிரசார வேட்டைக்கு தங்களை ஆயத்தப்படுத்திக் கொண்டனர். தங்களது பிரசாரங்களைப் பல உடாகங்களுக்கிடாக மேற்கொள்ள ஆரம்பித்தனர். அச்சு உடாகங்களான பத்திரிகைகள், சஞ்சிகைகள், பதாமைகள், சுவராட்டிகள், துண்டுப்பிரசாரங்கள், சிறிய செய்தி வெளியீடுகள், தகவல்தாள்கள் உடாகவும், இலத்திரனியல் உடாகங்களான தொலைக்காட்சி, வானொலி, இணையம் மற்றும் சமூக வலைத்தளங்

வேட்பாளர்கள், ஆதரவாளர்கள் அவதானமாக செயற்பட வேண்டும்

வாக்குச் சரிவை ஏற்படுத்தும் வகையில் அமையக் கூடாது. இந்த விடயத்தில் வேட்பாளர்கள் ஒவ்வொரு வரும் மிகத் தெளிவாகவும், அவதானமாகவும் இருக்க வேண்டும். அண்மையில் நடைபெற்ற ஒரு சில பிரசார சம்பவங்கள் பண்பாட்டைச் சீரழிக்கின்ற வகையிலும், அருவருக்கத்தக்க முறையிலும் மேற்கொள்ளப்பட்டன. இது மன வருத்தத்தை ஏற்படுத்தியது. குறிப்பாகக் கடந்த சில தினங்களுக்கு முன்னர் யாழ். நல்லூர் அரசடிப்பகுதியில் இடம்பெற்ற பிரசார சம்பவம் கண்டிக்கத்தக்கதாகும். வீதியில் அமைந்துள்ள பாரதியாரின் சிலையைச் சுற்றிப் பொது ஜன பெருமன சார்பான வேட்பாளரால் தேர்தல் பிரச்சாரச் சுவராட்டிகள் ஒட்டப்பட்டன. பொறுப்பற்ற விதத்தில் அங்கு ஒட்டப்பட்ட சுவராட்டிகள் பொது மக்களால் கிளித்தெறியப்பட்டன. மீண்டும் அதே கட்சி சுவராட்டிகள் அந்தக் கட்சியின் ஆதரவாளர்களால் பாரதியாரின் சிலை மீது ஒட்டப்பட்டிருந்தது. இவ்வாறு மேற்கொள்ளப்பட்ட சம்பவம் பண்பாட்டைச் சீரழிக்கும் விதத்தில் அமைந்திருந்தது.

பிரதமரின் கவனத்தால் தாய்மைப்படுத்தப்பட்டது

ஆனாலும் இந்தச் சம்பவத்திற்கு முற்றுப்புள்ளி வைக்கப்பட்டது மக்கள் மத்தியில் மிகுந்த வரவேற்பைப் பெற்றுள்ளது. இவ்வாறு ஒரு அநாகரிகமான பிரசார நடவடிகை இடம்பெற்றதைக் காலைக்கதிர் பத்திரிகை கடந்த ஜூன் 27 இல் சுட்டிக்காட்டி இருந்தது. இவ்வாறு வெளியான தகவல் பிரதமர் மஹிந்த ராஜபக்ஷ அவர்களின் கவனத்திற்கு கொண்டு செல்லப்பட்டது. இதனையடுத்து அங்கு ஒட்டப்பட்ட சுவராட்டிகள் உடனடியாக அகற்றப்பட்டு வர்ணம் பூசப்பட வேண்டும் என்று பிரதமர் அதிரடி உத்தரவினைப் பிறப்பித்ததைத் தொடர்ந்து, சுவராட்டியை ஒட்டுவித்த வேட்பாளர் இரவோடு இரவாக வந்து நின்று சிலையில் ஒட்டப்பட்டிருந்த சுவராட்டியை அகற்றி வர்ணம் பூசி சிலையை மெருகேற்றினார். பண்பாட்டுச் சீரழிவை ஏற்படுத்திய இந்தச் சம்பவத்திற்கு முற்றுப்புள்ளி வைக்கப்பட்டது பொது மக்கள் மத்தியில் மிகுந்த வரவேற்பைப் பெற்றுள்ளது.

வவுனியாவில் மற்றொரு சம்பவம்

அநாகரிகமான முறையில் மற்றொரு தேர்தல் பிரச்சாரமும் மேற்கொள்ளப்பட்டது மக்கள் மத்தியில் பரபரப்பைத் தோற்றுவித்துள்ளது. வவுனியா வடக்கு, நெடுங்கேணி பகுதியிலுள்ள வர்த்தக நிலையம் ஒன்றில் மிக மோசமான பிரசாரத்தினால் மக்கள் அதிருப்பியடைந்துள்ளனர். இவ் வர்த்தக நிலையத்தில் குளிப்பானங்களை விற்பனை செய்யும் போது குளிப்பானப் போத்தல்களின் பெயர், காலவதியாகும் திகதி, உற்பத்தி திகதி, விலை என்பவற்றை மறைத்து தமிழ்த் தேசியக் கூட்டமைப்பு வேட்பாளர் ஒருவரது



மத்தியில் வேட்பாளர் மீது வெறுப்பை ஏற்படுத்தி வேட்பாளர்களின் வாக்குச்சரிவினை ஏற்படுத்துகின்றது. வேட்பாளர்களின் ஆதரவாளர்கள் இத்தகைய மிக மோசமான செயற்பாட்டின் உடாக ஆதரவிற்குப் பதிலாக இழிவான பெயரை ஏற்படுத்திக் கொடுத்து தேர்தலில் வெற்றியீட்ட முடியாத சூழ்நிலைக்குக் காரணமாக அமையலாம்.

ஆகவே காலத்துக்குத் தகுந்த வகையில் சுகாதார மற்றும் சமூக இடைவெளியைப் பேணி, மட்டுப்படுத்தப்பட்ட முறையில் பிரசார நடவடிகைகளைச் செயற்படுத்தி வேட்பாளர்களும், ஆதரவாளர்களும் மிகுந்த தெளிவுடனும், அவதானத்துடனும் செயற்பட்டு, மக்களிடம் சிறந்த அபிப்பிராயத்தை உண்டுபண்ணி மக்களின் ஆதரவைப் பெற்றுக் கொள்வது சிறந்தது.

கட்டுரையாளர் - கிழக்குப் பல்கலைக்கழக சமூகவியல் துறை, மாணவர்.

‘மொட்டம்’க்கு வாக்களிக்க விரும்பாதவர்கள் மறந்து ‘யானை’க்கு வாக்களித்துவிடாதீர்கள்

மிலேனியம் சவால் ஒப்பந்தத்தைச் கைச்சாத்திடுவதன் நோக்கிலே அரசு மூன்றிலிரண்டு பெரும்பான்மையை தங்களுக்கு வழங்குமாறு குறிப்பிடுகின்றது. பெரும்பான்மைப் பலம் கிடைத்தால் நிச்சயம் எம்.சி.சி. ஒப்பந்தம் கைச்சாத்திடப்படும்.

- இவ்வாறு ஐக்கிய மக்கள் சக்தியில் கொழுப்புமாவட்ட வேட்பாளர் ஹிருணிகா பிரேமச்சந்திர தெரிவித்தார்.

அவர் மேலும் தெரிவித்ததாவது:-
செயற்படும் வீரின் அரசு செயற்திறன் அற்ற அரசாக மாறியுள்ளது. முழுநாடும் பாரிய பொருளாதார நெருக்கடியை எதிர்நோக்க வேண்டிய நிலை ஏற்பட்டுள்ளதுடன், அடுத்து வரும் இரு வருடங்களில் இலங்கை கிறிஸ் நாட்டின் நிலைமைக்குச் செல்ல வேண்டிய வாய்ப்புள்ளது. இந்நிலையில் அரசு தங்களுக்கு மூன்றிலிரண்டு பெரும்பான்மையை பெற்றுக் கொடுக்குமாறு கோரிக்கை விடுத்து வருகின்றது.

நாட்டுக்கு நன்மைத்தரும் காரியங்களை செய்வதற்காக எந்தவொரு அரசுக்கும் மூன்றிலிரண்டு பெரும்பான்மையைப் பெற்றுக் கொடுக்க வேண்டும் என்ற அவசியமில்லை. நன்மைதரும் செயற்பாடுகளுக்கு எதிர்க்கட்சியினராக இருந்தாலும் தங்களது ஒத்துழைப்புகளைப் பெற

ஹிருணிகா பிரேமச்சந்திர வேண்டுகோள்



றுக்கொடுப்பார்கள்.

மிலேனியம் சவால் ஒப்பந்தம் தொடர்பில் அரசு ஆராய்வதற்காக நியமித்திருந்த குழுவினரின் அறிக்கை தற்போது கிடைக்கப் பெற்றுள்ளது. ஒப்பந்தம் இரு கட்சிகளாகச் சைச்சாத்திடப்பட்டுள்ளது எனவும், நிதிப்பறிமூதல் செய்யப்பட்டுள்ளதாகவும் அந்த அறிக்கையில் குறிப்பிடப்

பட்டுள்ள போதிலும் அமெரிக்க தூதரகம் அவ்வாறு எந்த அரசுக்கும் நிதி பெற்றுக் கொடுக்கவில்லை என்று அதனை நிராகரித்துள்ளது.

இந்நிலையில் அரசாங்கம் மூன்றில் இரண்டு பெரும்பான்மையை பெற்றுக் கொடுக்குமாறு கோரிக்கை விடுத்து வருகின்றது. எம்.சி.சி. ஒப்பந்தத்தை கைச்சாத்திடும் நோக்கிலேயே அரசாங்கம் மூன்றில் இரண்டு பெரும்பான்மை கோரிக்கையை முன் வைத்துள்ளது என்றே நாங்கள் எண்ணுகின்றோம். அதனால் மக்கள் இது தொடர்பில் சிந்தித்து செயலாற்ற வேண்டும்.

செயற்படும் வீரன் கடுந்தொனியில் யாரை யாவது சாடுவதை மாத்திரமே விரும்பி வரும் தரப்பினருக்கு நாங்கள் இதனை கூறவில்லை. நடுநிலையில் இருந்து சிந்தித்து செயலாற்றும் தரப்பினருக்கே இதனை தெரிவிக்க விரும்புகின்றோம். ஜனாதிபதியின் புதிய புதிய அரசங்கேற்றங்களை பார்த்து

குதாகலித்துவரும் நபர்கள். அதற்கு பின்னர் என்ன நடக்கின்றது என்பதை சிந்திப்பதில்லை.

அதனால் மொட்டுக்கு வாக்களிக்கும்போது நன்கு சிந்தித்து வாக்களியுங்கள். மொட்டுக்கு வாக்களிக்காமல் வேறு கட்சிக்கு வாக்களிப்பதாக எண்ணுபவர்கள் தயவு செய்து ஐக்கிய தேசியக் கட்சிக்கு வாக்களிக்காதீர்கள். ஏன் என்றால் அரசுக்கு மூன்றிலிரண்டு ஆதரவை பெற்றுக் கொடுக்க அவர்கள் தயாராக இருப்பதாக அவர்களே தெரிவித்துள்ளனர்.

மொட்டுக் கட்சியினரும் அதற்கேற்றால் போல் தங்களுடன் இணைந்து செயற்படுமாறு ஐ.தே.கவுக்கு அழைப்பு விடுத்து வருகின்றனர். இந்நிலையில் இந்த இரு கட்சிகளுக்கும் வாக்களிக்க விருப்பம் இன்றி ஐக்கிய மக்கள் சக்திக்கும் வாக்களிப்பதில் இணக்கப்பாடு இல்லாமல் இருப்பவர்கள் தங்களது வாக்குகளை செல்லுபடியாகாத வகையில் கிறிக்கி விட்டாவது வாருங்கள். அரசுக்கு மூன்றிலிரண்டு பெரும்பான்மையை மாத்திரம் பெற்றுக் கொடுக்காதீர்கள் - என்றார்.

உலக முஸ்லிம் லீக்கிடம் இருந்து 50 லட்சம் டொலர் பெறவில்லை!

குற்றச்சாட்டை மறுக்கின்றார் மைத்திரி



நன்கொடை அளிப்பதாக உறுதிமொழி வழங்கியது. கொழும்பு - நெலும்பொகுள அரங்கில் நடைபெற்ற அமைதி, நல்லிணக்கம் மற்றும் சகவாழ்வு தொடர்பான தேசிய மாநாட்டின் போது உலக முஸ்லிம் லீக்கின் பொதுச்செயலாளர் அப்போதைய ஜனாதிபதி சிறிசேனாவிடம் ஒப்படைத்த ஆவணங்களில் இந்த உறுதிமொழி வழங்கப்பட்டதாகத் தெரிவிக்கப்பட்டது.

இந்நிலையில், ஐம்பது லட்சம் அமெரிக்க டொலர் பணம் பெறப்பட்டதாகவும், பணத்திற்கு என்ன நடந்தது என்பதற்கான எந்த ஆதாரங்களும் இல்லை என குற்றச்சாட்டுகள் முன்வைக்கப்பட்டுள்ளன.

எனினும், தாம் குறித்த நிதியை பெற்றுக்கொள்ளவில்லை எனவும், இது உலக முஸ்லிம் லீக்கினால் தெளிவுப்படுத்தப்பட்டுள்ளதாகவும் மைத்திரிபால சிறிசேன கூறியுள்ளார்.

உலக முஸ்லிம் லீக் கோரிய சில தகவல்களை இலங்கை வழங்க தவறியமையின் காரணமாக குறித்த நிதியை பெற்றுக்கொள்ள முடியாமல் போனதாக அவர்தனது அறிக்கையில் கூறியுள்ளார்.

உலக முஸ்லிம் லீக்கிடம் இருந்து ஐம்பது லட்சம் அமெரிக்க டொலர் பெறப்பட்டதாக கூறப்படும் குற்றச்சாட்டை முன்னாள் ஜனாதிபதி மைத்திரிபால சிறிசேன மறுத்துள்ளார்.

கடந்து ஆண்டு இடம்பெற்ற உயிர்த்த ஞாயிறு தீவிரவாத தாக்குதலினால் பாதிக்கப்பட்ட குடும்பங்களுக்கு உதவி வழங்குவதற்காக உலக முஸ்லிம் லீக், இலங்கைக்கு ஐம்பது லட்சம் டொலர்

இலங்கைத் தொழிலாளர் காங்கிரஸ் 5 வேட்பாளர்களையே இறக்கியுள்ளது

தெளிவுபடுத்துகிறார் மருதபாண்டி ராமேஷ்வரன்

இலங்கைத் தொழிலாளர் காங்கிரஸ் 5 வேட்பாளர்களை மாத்திரமே களப்பிரக்கியுள்ளது. ஆகவே போலி வேட்பாளர்களின் பிரசாரங்களை மக்கள் ஒருபோதும் நம்பக்கூடாதென இலங்கைத் தொழிலாளர் காங்கிரஸின் பொருளாளர் மருதபாண்டி ராமேஷ்வரன் தெரிவித்துள்ளார்.

நுவரெலியா - கொத்தமலை பகுதியில் நடைபெற்ற மக்கள் சந்திப்பில் கலந்துகொண்டு கருத்து தெரிவிக்கும்போதே அவர் இவ்வாறு குறிப்பிட்டுள்ளார்.

அந்த சந்திப்பில் மருதபாண்டி ராமேஷ்வரன் மேலும் கூறியவை வருமாறு:-

எதிர்வரும் காலங்களில் இலங்கைத் தொழிலாளர் காங்கிரஸுடன் இணைவதற்கு வாய்ப்பு காணப்படுகின்றது எனக்கூறி சிலர் மக்களிடம் வாக்கு கேட

கின்றனர்.

ஆனால் உண்மையாக, இலங்கைத் தொழிலாளர் காங்கிரஸிக்கும் நுவரெலியா மாவட்டத்தில் போட்டியிடும் தொழிற்சங்கங்களுக்கும் எவ்வித தொடர்பும் கிடையாது. அத்துடன் கட்சியைவிட்டு வெளியேறியவர்களை இணைத்துக்கொள்ளும் எண்ணமும் தற்போது இல்லை.

மேலும் பொதுச்செயலாளர் ஜீவன் தொண்டமான், நான் உட்பட ஐந்து வேட்பாளர்களே காங்கிரஸின் சார்பில் பொதுத்தேர்தலில் போட்டியிடுகின்றோம்.

இந்த ஐவரையும் மக்கள் வெற்றி பெறவைப்பதுடன், போலி பிரசாரம் முன்னெடுக்கும் வேட்பாளர்களுக்கும் சிறந்த பதிலை அவர்கள் வழங்குவார்கள் - என குறிப்பிட்டுள்ளார்.

கட்டம் கட்டமாக நாட்டுக்கு திரும்பும் இலங்கையர்கள்

கொரோனா வைரஸின் பரவல் காரணமாக வெளிநாடுகளில் சிக்கியுள்ள இலங்கையர்கள் நாட்டிற்கு கட்டம் கட்டமாக அழைத்து வரப்படுகின்றனர்.

அதற்கமைய தாயகம் திரும்ப முடியாது ஓமான் நாட்டில் சிக்கித் தவித்த 288 பேர் நாட்டிற்கு அழைத்துவரப்பட்டுள்ளனர்.

அவர்கள் விசேட விமானத்தின் மூலம் இன்று அதி காலை நாட்டை வந்தடைந்தனர். இதனையடுத்து அவர்களுக்கு பி.சி.ஆர். பரிசோதனை

கள் மேற்கொள்ளப்பட்டுள்ளன.

இந்நிலையில், பி.சி.ஆர் பரிசோதனை முடிவுகள் வரும் வரையில் அவர்களை விமான நிலையத்திற்கு அண்மையில் உள்ள ஹோட்டல்களில் தங்க வைக்க நடவடிக்கை எடுக்கப்பட்டுள்ளது.

இதேவேளை, ஹொங் கொங்கிலிருந்து நேற்று இரவு 26 பேர் தாயகம் திரும்பியுள்ளனர். அவர்களும் பி.சி.ஆர் பரிசோதனை முடிவுகளுக்காக ஹோட்டல்களில் தங்க வைக்கப்பட்டுள்ளனர் என்பது குறிப்பிடத்தக்கது.

முகக் கவசங்களில் விக்கி!

வடக்குமாகாணசபையின் முன்னாள் முதலமைச்சர் க.வி.விக்கனேஸ்வரனின் உருவப்படம் பொறிக்கப்பட்ட முகக் கவசங்கள் தமிழ் மக்கள் தேசியக் கூட்டணியின் பிரச்சார கூடங்களின் போது விநியோகிக்கப்பட்டு வருகின்றன.

நேற்று யாழ்ப்பாணம், மல்லாகம் குளமங்காலில் பகுதியில் நடைபெற்ற பிரசாரக் கூட்டத்திலேயே குறித்த முகக் கவசங்கள் கட்சி ஆதரவாளர்

களுக்கு வழங்கி வைக்கப்பட்டுள்ளது.

தெற்கில் பொதுஜன பெரமுன கட்சியினர் தமது கட்சி இலச்சினை பொறித்த முகக் கவசங்களை விநியோகிக்கும் நிலையில், யாழ்ப்பாணம் மாவட்டத்திலும் முகக்கவசங்கள் உடடாக பிரசார நடவடிக்கைகளை முன்னெடுக்கப்பட்டுள்ளமை பலரது விமர்சனத்திற்கு உள்ளாகியுள்ளது. (ம - 1)

